

‘‘युद्ध की ज़रूरत नहीं’’ वाले बयान से पलटे सिद्धारमैया

पाकिस्तानी मीडिया ने कर्नाटक मुख्यमंत्री के बयान को ‘‘भारत में युद्ध के खिलाफ आवाज़’’ का एंगल देकर विवाद खड़ा कर दिया था

- सिद्धारमैया ने रविवार को स्पष्ट किया कि उन्होंने कभी नहीं कहा कि पाकिस्तान से युद्ध नहीं करना चाहिये। उनका कहना था, ‘‘मैंने सिर्फ यह कहा था कि युद्ध समाधान नहीं है। पर्यटकों को सुरक्षा दी जानी चाहिये थी। इसकी जिम्मेदारी किसकी है।’’
- कथित तौर पर सिद्धारमैया ने शनिवार को कहा था कि पाकिस्तान के खिलाफ युद्ध छेड़ने की कोई जरूरत नहीं है। कड़े सुरक्षा उपाय तुरंत किये जाने चाहिये। हम युद्ध के पक्ष में नहीं हैं।

जहां तक युद्ध का सवाल है, अगर यह जरूरी है, तो हमें युद्ध करना चाहिए। इससे पहले, सिद्धारमैया ने शनिवार को कथित तौर पर यह कहकर विवाद खड़ा कर दिया था कि पाकिस्तान के खिलाफ युद्ध छेड़ने की कोई जरूरत नहीं है। उन्होंने शनिवार को कहा, कड़े सुरक्षा उपाय तुरंत किए जाने चाहिए। हम युद्ध छेड़ने के पक्ष में नहीं हैं। शांति होनी चाहिए, लोगों को सुरक्षित महसूस होना

चाहिए और केंद्र सरकार को प्रभावी सुरक्षा व्यवस्था सुनिश्चित करनी चाहिए। सिद्धारमैया के इस बयान के बाद पाकिस्तान के प्रमुख समाचार चैनल जियो न्यूज़ सहित पाकिस्तानी मीडिया ने कर्नाटक के मुख्यमंत्री की टिप्पणियों को एक अलग एंगल दे दिया और इसे ‘‘भारत के भीतर से युद्ध के खिलाफ आवाज’’ बताया। जियो न्यूज़ बुलेटिन की एक क्लिप साझा करते हुए, कर्नाटक

भाजपा प्रमुख बीवाई विजयेंद्र ने एक्स पर पोस्ट किया, ‘‘सीमा पार से वज़ार-ए-आला सिद्धारमैया के लिए बहुत-बहुत जयकार! पाकिस्तानी मीडिया सिद्धारमैया की बहुत प्रशंसा कर रहा है। देश के पहले प्रधानमंत्री जवाहरलाल नेहरू का जिक्र करते हुए, विजयेंद्र ने कहा, ‘‘नेहरू को रावलपिंडी की सड़कों पर खुली जीप में घुमाया गया था, क्योंकि पाकिस्तान, सिंधु जल संधि पर हस्ताक्षर करने के लिए नेहरू से बहुत खुश था, जो पाकिस्तान के पक्ष में थी। क्या सिद्धारमैया भारत के अगले राजनेता होंगे जिन्हें पाकिस्तान में खुली जीप में घुमाया जाएगा। सिद्धारमैया के बयानों की कर्नाटक के पूर्व मुख्यमंत्री और भाजपा के दिग्गज नेता बीएस येदियुरप्पा ने भी कड़े शब्दों में आलोचना की है। उन्होंने कहा कि ऐसे समय में, जब हमें एकजुट होने की जरूरत है, सिद्धारमैया का बयान बेहद (शेष अंतिम पृष्ठ पर)

‘मैं नहीं समझता कि परमाणु युद्ध होगा’

इस्लामाबाद, 27 अप्रैल। जम्मू-कश्मीर के पहलगाम में 22 अप्रैल को हुए आतंकवादी हमले के बाद भारत और पाकिस्तान के बीच तनाव का माहौल व्याप्त है और भारत के रुख से पाकिस्तान दहशत में है। पाकिस्तानी रक्षा मंत्री ख्वाजा मुहम्मद आसिफ ने स्तुतिक से बात करते हुए कहा, ‘‘मैं नहीं समझता कि परमाणु युद्ध होगा। भारत और पाकिस्तान दोनों के पास परमाणु हथियार हैं।

गौरतलब है कि हर बार की तरह इस बार भी पाकिस्तान ने पहलगाम में

- पाकिस्तान के रक्षा मंत्री ख्वाजा मुहम्मद आसिफ ने सार्वजनिक रूप से कहा।

आतंकियों द्वारा किए गए नरसंहार में अपनी भूमिका स्वीकार नहीं की है। आसिफ ने कहा कि दुनिया को दोनों देशों के बीच तनाव के बारे में चिंतित होना चाहिए जो पूर्ण पैमाने पर परमाणु युद्ध में बदल सकता है। उन्होंने ने कहा, मुझे नहीं लगता कि परमाणु युद्ध होगा। भारत और पाकिस्तान दोनों परमाणु शक्ति संपन्न देश हैं, लेकिन मुझे नहीं लगता कि चीजें इतनी दूर तक जाएंगी। उल्लेखनीय है कि भारतीय सेना के रुख को भांपते हुए अब पाकिस्तानी (शेष अंतिम पृष्ठ पर)

महाराष्ट्र से कोई पाकिस्तानी नागरिक लापता नहीं-फड़णवीस

मुख्यमंत्री देवेन्द्र फड़णवीस ने कहा कि सभी पाकिस्तानियों को वापस भेजने की व्यवस्था कर दी गई है

- फड़णवीस को इसलिए यह स्पष्टीकरण देना पड़ा, क्योंकि उनके गृह राज्य मंत्री ने शनिवार को बयान दिया था कि राज्य में 5023 पाकिस्तानी नागरिकों में से 107 के बारे में कोई सूचना नहीं है।

बाद में पुणे नगर निगम के एक कार्यक्रम में योगेश कदम ने कहा कि राज्य के गृह मंत्री के तौर पर मैं आपसे अनुरोध करता हूँ कि इस मुद्दे पर कोई गलत खबर न चलाएँ। महाराष्ट्र में कोई भी पाकिस्तानी नागरिक लापता नहीं है और सभी मिल गए हैं। उन सभी को वापस भेजने की व्यवस्था कर दी गई है।

और राज्य में कोई भी पाकिस्तानी नागरिक नहीं बचेगा। सभी को आज शाम या कल तक वापस भेज दिया जाएगा।

इस बीच, उपमुख्यमंत्री एकनाथ शिंदे ने बुलढाणा में कहा कि पाकिस्तान और पाकिस्तानियों पर दया दिखाने का कोई कारण नहीं है। उन्होंने कहा कि जो लोग पाकिस्तानियों को शरण दे रहे हैं, उन्हें भी नहीं बख्शा जाएगा। ज्ञातव्य है कि महाराष्ट्र पुलिस ने विभिन्न वीजा पर राज्य भर में रह रहे पाकिस्तानी नागरिकों की पहचान करने के लिए अभियान शुरू किया है।

इससे पहले शनिवार को भी मुख्यमंत्री देवेंद्र फडणवीस ने कहा था कि राज्य में मौजूद सभी पाकिस्तानी नागरिकों की सूची तैयार है और हम उन पर नजर रख रहे हैं। सभी पुलिस स्टेशनों को यह सुनिश्चित करने के लिए कहा है कि पाकिस्तानी नागरिक अपने वीजा रह होने के बाद देश में न रहें।

राहुल गांधी अमेठी में हार्ट यूनिट का उद्घाटन करेंगे

अमेठी (यूपी), 27 अप्रैल। लोकसभा में विपक्ष के नेता और रायबरेली से सांसद राहुल गांधी 30 अप्रैल को अमेठी के एक दिवसीय दौरे पर आ रहे हैं, इस दौरान वे संजय गांधी अस्पताल में हार्ट यूनिट का उद्घाटन करेंगे और गन फैक्ट्री का निरीक्षण करेंगे। अमेठी से सांसद किशोरी लाल शर्मा ने रविवार को बताया कि राहुल गांधी 29 अप्रैल को अपने संसदीय क्षेत्र रायबरेली के दौरे पर रहेंगे, जहां वे जिला विकास समन्वय एवं निगरानी समिति (दिशा)

- लोकसभा चुनाव के बाद राहुल गांधी की यह पहली अमेठी यात्रा है।

की बैठक में हिस्सा लेंगे।

उन्होंने बताया कि राहुल रायबरेली के एक गेस्ट हाउस में रात्रि विश्राम करेंगे और 30 अप्रैल को सड़क मार्ग से मुंशीगंज स्थित आयुध फैक्टरी जाएंगे। इसके बाद वे मुंशीगंज स्थित संजय गांधी अस्पताल में हार्ट यूनिट का उद्घाटन करेंगे और इंदिरा गांधी नर्सिंग कॉलेज का निरीक्षण करने के बाद दिल्ली लौट जाएंगे।

गौरतलब है कि मुंशीगंज स्थित संजय गांधी अस्पताल का संचालन (शेष अंतिम पृष्ठ पर)

हज कमेटी ने हज सुविधा ऐप इस्तेमाल करने की अपील की

नयी दिल्ली, 27 अप्रैल। हज कमिटी ऑफ इंडिया ने हज 2025 के सभी यात्रियों से कहा है कि वे सरकार के अपरसंख्यक मंत्रालय के तहत बनाए गए नए ‘‘हज सुविधा ऐप 2.0’’ को तुरंत डाउनलोड करें और इसे अच्छे से इस्तेमाल करना सीखें। इस ऐप में हज यात्रा के दौरान कई जरूरी सुविधाएँ दी गई हैं, जिनका फायदा उठाया जा सकता है। कमिटी के अनुसार, ‘‘हज सुविधा ऐप’’ यात्रियों को सफर के दौरान और हज के कामों में मदद करेगा। इसके जरिए यात्रियों को फ्लाइट की जानकारी, वीजा स्टेटस, शिकायत करने की सुविधा, जरूरी सूचना, अस्पताल और

- हज कमेटी ने कहा कि इस ऐप से हज यात्रियों को सफर के दौरान व हज के कामों में बहुत मदद मिलेगी।

दवाइयों तक पहुँच, जीपीएस के जरिए रास्ता ढूँढ़ने, नमाज़ के टाइम और किबला दिशा जानने, हज-उमरा के तरीकों की जानकारी और सामान का पता लगाने जैसी सहूलियतें मिलेंगी। साथ ही, इसमें एक चैटबॉट भी है जो सवालों के तुरंत जवाब देगा। नए वर्जन की खासियत यह है कि इसमें ‘पैडोमीटर’ (कदम गिनने वाला फीचर) भी जोड़ा गया है, जिससे यात्रियों को अपनी सेहत का ध्यान रखने में मदद मिलेगी। हज के दौरान काफी पैदल चलना होता है, इसलिए यह सुविधा बहुत फायदेमंद रहेगी। हज कमिटी ने यह भी कहा है कि हर राज्य से उन 10 यात्रियों को इनाम दिया जाएगा जो ‘हज सुविधा ऐप’ का सबसे अच्छा इस्तेमाल करेंगे।



जयपुर के नाहरगढ़ बायोलॉजिकल पार्क में बाघिन रानी ने रविवार को पांच शावकों को जन्म दिया। फिलहाल पाँचों शावक पूरी तरह स्वस्थ हैं। बाघिन और शावकों पर वन विभाग का स्टाफ सी.सी.टी.वी. की मदद से निगरानी रख रहा है। वन विभाग के अधिकारियों ने बताया- पांच में से चार शावक गोल्डन कलर के हैं। एक शावक का कलर वाइट है। राजस्थान के इतिहास में ऐसा पहली बार हुआ है, जब किसी बाघिन ने एक साथ पांच बच्चों को जन्म दिया है। इससे पहले बाघिन रानी ने चार शावकों को जन्म दिया था, जिनमें से दो शावकों की मृत्यु हो गई थी। वर्तमान में रानी के पहले प्रजनन से जन्मे सफेद शावक भीम और गोल्डन मादा शावक स्कंदी पर्यटकों के आकर्षण का मुख्य केंद्र बने हुए हैं।

तय डैडलाइन में भारत नहीं छोड़ने वाले, पाकिस्तानियों पर कड़ी कार्यवाही होगी

ऐसे पाकिस्तानियों को 3 साल की जेल तथा 3 लाख रुपये का जुर्माना लग सकता है

- मैडिकल वीजा वाले पाकिस्तानियों को भारत छोड़ने के लिये दो दिन और दिये गये।
- पाकिस्तानी हाई कमीशन में डिफेंस, नेवी व एयरफोर्स के डिप्लोमैट्स को ‘‘अब वांटेड पर्सन’’ घोषित किया गया है। उन्हें 30 अप्रैल तक भारत छोड़ना होगा।

को न मानने वाले पाकिस्तानियों पर बड़ी कार्रवाई की जा सकती है। साकं वीजा रखने वालों के लिए भारत छोड़ने की समय-सीमा 26 अप्रैल थी। मेडिकल वीजा रखने वालों के लिए यह समय-सीमा 29 अप्रैल है। भारत सरकार पाकिस्तानी नागरिकों को इलाज के लिए मेडिकल वीजा जारी करती है।

एक मरीज के साथ मैक्सिमम 2 अटेंडेंट्स या परिजनों की एंट्री होती है। मानवीय आधार पर इन नागरिकों को अन्य वीजा होल्डर्स की तुलना में 2 दिन ज्यादा दिए, ताकि वे अपना इलाज पूरा कर सकें और सुरक्षित वापस जा सकें। मेडिकल वीजा धारकों को अपने इलाज के दस्तावेज तैयार रखने को कहा गया है, ताकि जांच के दौरान उन्हें किसी

तरह की परेशानी न हो।

इसके अलावा नई दिल्ली में पाकिस्तानी हाई कमीशन के डिफेंस, नेवी और एयरफोर्स के डिप्लोमैट्स को ‘‘अन वांटेड पर्सन’’ घोषित किया गया। इन्हें 30 अप्रैल तक भारत छोड़ना होगा। शॉर्ट-टर्म वीजा होल्डर्स के लिए समयसीमा खत्म होने के बाद पिछले तीन दिनों में कुल 537 पाकिस्तानी नागरिक अटारी बॉर्डर वापस गए हैं। अटारी बॉर्डर पर प्रोटोकॉल अधिकारी अरुण पाल ने बताया कि पिछले तीन दिनों में 850 भारतीय नागरिक लौट आए हैं। अकेले रविवार को 237 पाकिस्तानी अपने देश लौट गए, जबकि 116 भारतीय नागरिक वापस आए।

भारतीय नौसेना ने कई एंटी-शिप मिसाइल दाग कर दम-खम दिखाया

भारत-पाकिस्तान तनाव के बीच नौ सेना ने दर्शाया कि देश के समुद्री हित सुरक्षित हैं

नई दिल्ली, 27 अप्रैल। पहलगाम में हुए आतंकी हमले के बाद भारत और पाकिस्तान के बीच तनाव बढ़ता जा रहा है। इसी बीच हाल ही में भारतीय नौसेना के युद्धपोतों ने कई सफल एंटी-शिप मिसाइल फायरिंग की है। सोशल मीडिया प्लेटफॉर्म एक्स पर इसके बारे में जानकारी देते हुए भारतीय नौसेना के

- भारतीय नौ सेना ने एक्स पर लिखा, ‘‘भारतीय नौ सेना के नवीनतम स्वदेशी निर्देशित मिसाइल विध्वंसक आईएनएस सूरत ने समुद्र में लक्ष्य को सफलतापूर्वक निशाना बनाया, जो हमारी रक्षा क्षमताओं को मजबूत करने में एक और मील का पत्थर है।’’

प्रवक्ता ने कहा, ‘‘जहाजों ने लंबी दूरी के सटीक आक्रमक हमले के लिए प्लेटफॉर्म, सिस्टम और चालक दल की तत्परता को पुनः प्रमाणित करने और प्रदर्शित करने के लिए कई सफल एंटी-शिप फायरिंग की। भारतीय नौसेना किसी भी समय, कहीं भी, किसी भी तरह से राष्ट्र के समुद्री हितों की रक्षा करने के लिए

युद्ध के लिए तैयार, विश्वसनीय और भविष्य के लिए तैयार है।’’

इससे पहले, भारतीय नौसेना के युद्धपोत आईएनएस सूरत ने अरब सागर में मध्यम दूरी की सतह से हवा में मार करने वाली मिसाइल (एमआर-एसएएम) वायु रक्षा मिसाइल प्रणाली का सफल परीक्षण किया था।

यह परीक्षण अरब सागर में पाकिस्तानी नौसेना द्वारा निर्धारित सतह से सतह पर मार करने वाली मिसाइल के परीक्षण से पहले हुआ है। एमआर-एसएएम सतह से सतह पर मार करने वाली मिसाइलों और अन्य हवाई लक्ष्यों के खिलाफ अत्यधिक प्रभावी है। (शेष अंतिम पृष्ठ पर)

एनआईए ने पहलगाम आतंकवादी हमले की गहन जाँच शुरू की

नई दिल्ली, 27 अप्रैल। केंद्रीय गृह मंत्रालय के आदेश पर राष्ट्रीय जांच एजेंसी (एनआईए) ने पहलगाम आतंकवादी हमले का मामला औपचारिक रूप से अपने हाथ में ले लिया है और टीम घटनास्थल पर साक्ष्य एकत्र कर जांच में जुट गई है।

इस हमले में पिछले मंगलवार को 26 निर्दोष पर्यटकों की निर्दयतापूर्वक गोली मारकर हत्या कर दी गई थी।

एनआईए के प्रवक्ता ने रविवार को बताया कि बुधवार से आतंकी हमले

- महानिरीक्षक, एक उपमहानिरीक्षक तथा एक पुलिस अधीक्षक के नेतृत्व में एनआईए की टीमें चश्मदीद गवाहों से बारीकी से पूछताछ कर रही हैं।

वाली जगह पर डेरा डाले हुए एनआईए की टीमों ने सबूतों की तलाश तेज कर दी है। आतंकवाद विरोधी एजेंसी के एक पुलिस महानिरीक्षक, एक पुलिस उपमहानिरीक्षक और एक पुलिस अधीक्षक की देखरेख में टीमें उन चश्मदीदों से पूछताछ कर रही हैं, जिन्होंने शांतिपूर्ण और सुरक्ष्य बैससन घाटी में अपनी आंखों के सामने भयानक हमले (शेष अंतिम पृष्ठ पर)

AYURVEDIC

KAYAM®

CHURNA

कायम चूर्ण

कायम टेबलेट

कायम ग्रैन्यूल्स

भावनगर वाले सेठ ब्रदर्स का उत्पादन

UIN:GUJARAT/0003/2025

विचार बिन्दु

चिंता से चित्त को संताप और आत्मा को दुर्बलता प्राप्त होती है,

इसलिए चिंता को तो छोड़ ही देना चाहिए। –ऋग्वेद

कृत्रिम बुद्धि बनाम सृजनात्मकता

हमारे देखते-देखते जीवन के अनेकानेक क्षेत्रों में कृत्रिम बुद्धि का हस्तक्षेप, या सहयोग बहुत बढ़ गया है। यह तो बहुत ताजा बात है कि हमारे समाचार पत्रों में ठोक द्वारा दिये गए उत्तरों की संख्या तेजी से बढ़ रही है। इसी तरह हर कोई धिबली शैली की तस्वीरों में खुद को प्रस्तुत कर आनंदित हो रहा है। ये तो मात्र दो उदाहरण हैं। याद करें तो ऐसे अनेक उदाहरण मिल जाएंगे, और जिस द्रुत गति से जीवन में कृत्रिम बुद्धि का योगदान बढ़ता जा रहा है उसे देखते हुए हमें निकट भविष्य में ऐसे और अनेक करिश्मों के लिए तैयार रहना चाहिए। मनोरंजन और आनंद के लिए कृत्रिम बुद्धि के कुछ खेल-तमाशे अपनी जगह ठीक हैं, लेकिन जो लोग गंभीरता से विचार करते हैं वे इसके प्रयोगों को लेकर काफी चिंतित भी हैं।

एक मोटा सवाल तो यही है कि क्या एक समय ऐसा भी आ जाएगा जब कृत्रिम बुद्धि नैसर्गिक बुद्धि को पूरी तरह विस्थापित ही कर देगी? क्या निकट भविष्य में हमें इस बात के लिए भी तैयार रहना चाहिए कि कृत्रिम बुद्धि हमारे निर्देश पर कविता, कहानी, फिल्म, नाटक, संगीत सब तैयार करके देगी और अब तक जो कलावंत ये सारे काम करते रहे हैं वे पूरी तरह बेरोजगार और अप्रासंगिक हो जाएंगे? बेशक यह एक काल्पनिक सवाल है, और हर कोई जानता है कि ऐसा नहीं होगा (क्या पता हो ही जाए!), फिर भी यह सवाल बहुत सारे विचार बिंदु हमारे सामने रख देता है।

पहला सवाल तो यही हमारे सामने आता है कि आखिर सर्जनात्मकता क्या है और कैसे कृत्रिम बुद्धि उससे टकराती है। स्थूल रूप से बात करें तो मौलिकता, नयापन और भावनात्मक गहराई सर्जनात्मकता के ज़रूरी उपदान हैं और ये उपदान फिलहाल तो कृत्रिम बुद्धि में अनुपस्थित हैं। असल में कृत्रिम बुद्धि डेटा आधारित विश्लेषण करती है, भले ही वह डेटा कितना ही विशाल क्यों न हो। विश्लेषण के बाद वह उसी विश्लेषण के आधार पर आपके निर्देशानुसार कुछ जनरेट भी करने की सामर्थ्य रखती है। एक उदाहरण से यह बात स्पष्ट करने का प्रयास करता हूं। आप ए आई को प्रेमचंद के सारे उपन्यास दे दें और फिर उससे चाहें कि वह उनकी शैली में कुछ लिख कर देदे, तो ऐसा करना उसके लिए संभव होगा। वह उनकी भाषा शैली की नकल कर लेगा। सरसरी तौर पर उसका लिखा आप पढ़ेंगे तो आपको लगेगा कि वह बिल्कुल वैसा ही है जैसा प्रेमचंद लिखते थे। लेकिन अभी तक यह मुमकिन नहीं हुआ है कि प्रेमचंद की जो संवेदना थी, उनके जो अनुभव थे, उन सब को भी कृत्रिम बुद्धि अपनी प्रस्तुति में ले आ सके। असल में कृत्रिम बुद्धि खुद कुछ नहीं रचती है, वह हमारे रचे को रीसाइकल करती है – इस बात को समझा जाना चाहिए।

लेकिन क्या इस वजह से हम कृत्रिम बुद्धि को पूरी तरह नकार सकते हैं? क्या उसकी सीमाओं को जानकर हम उसका सीमित उपयोग अपने हित में नहीं कर सकते हैं? क्या मनुष्य की सर्जनात्मकता और कृत्रिम बुद्धि की काबिलियत मिलकर ऐसा कुछ कर सकती है जो स्वागत योग्य हो? इस सवाल का जवाब हमारी फिल्में बखूबी देती हैं। इधर आने वाली बहुत सारी फिल्मों में ऐसे अनेक दृश्य देखने को मिलते हैं जिन्हें वास्तव में फिल्माना बहुत ही कठिन और व्यय साध्य होता, लेकिन कृत्रिम बुद्धि ने उन्हें संभव बना कर फिल्मों की प्रभावोत्पादकता को बढ़ा दिया। संगीत की दुनिया में भी ऐसा ही देखा जा सकता है। अभी हाल में एक रोचक प्रयोग से सामना हुआ। हमारे मित्र, और “राष्ट्रदूत” के सुपरिचित स्तंभकार डॉ रामावतार शर्मा ने एक गीत लिखा और कृत्रिम बुद्धि को निर्देश दिया कि वह उसे संगीतबद्ध कर दे। कृत्रिम बुद्धि ने उसे कुछ-कुछ रैप शैली में संगीतबद्ध कर हाज़िर कर दिया। अब हमारे मित्र ने फिर ए आई से कहा कि उसे गीत शैली में युगल गीत के रूप में ढाल दिया जाए, और पलक झपकते ही उनके शब्द एक सुरीले युगल गीत के रूप में हम सुन रहे थोयह उदाहरण बताता है कि कृत्रिम बुद्धि किस तरह आपकी सहायता कर सकती है।यह भी कि बहुत बार कृत्रिम बुद्धि रचित कृतियां रचनाकार के लिए प्रेरक और मार्गदर्शक भी साबित हो सकती हैं। रचनाकार अपनी प्रतिभा से कृत्रिम बुद्धि रचित कृति की नोक पलक संवार कर उसे मानवीय स्पर्श युक्त और प्रभावशाली बना सकता है। एक तरह से कृत्रिम बुद्धि उसे कच्चा माल सुलभ करा कर उसके श्रम को उसी तरह कम कर सकती है जिस तरह हमारे रसोई घर के उपकरणाें ने गृहिणी के जीवन को सुगम बना दिया है।

कृत्रिम बुद्धि के अवदान को इस नज़र से भी देखा जाना ज़रूरी है।

जीवन के बहुत सारे क्षेत्र और काम इस तरह के हैं जहां सर्जनात्मकता की बहुत कम अपेक्षा होती है। वहां कृत्रिम बुद्धि हमारे लिए बहुत मददगार साबित हो सकती है। इससे हम अपना समय और श्रम बचा सकते हैं और उसका बेहतर उपयोग कर सकते हैं। जैसा मैंने पहले भी कहा है, कृत्रिम बुद्धि में बड़े से बड़े डेटा की पलक झपकते ही संसाधित कर देने की अद्भुत क्षमता है और यह क्षमता लगातार बढ़ती जा रही है। कृत्रिम बुद्धि का सार्थक उपयोग हम अपनी विरासत के संठाहण और संरक्षण के लिए भी कर सकते हैं। न सिर्फ यह बल्कि उनके प्रदर्शन के लिए भी इसका उपयोग किया जा सकता है, और किया जा रहा है। असल में भारतीय वैविध्यपूर्ण सांस्कृतिक संपदा के संरक्षण में इसका सही उपयोग अभी होना है, और जब होने लगेगा तो हम स्वयं इसकी सामर्थ्य से प्रभावित होंगे।

जैसे-जैसे कृत्रिम बुद्धि का उपयोग बढ़ता जा रहा है, इसको लेकर अनेक आशंकाएं और संदेह भी सर उठा रहे हैं। सबसे बड़ा सवाल तो यह उठने लगा है कि अगर मैं कृत्रिम बुद्धि से यह कहूं कि वह जयशंकर प्रसाद की शैली में एक कविता रच दे या पिकासो की शैली में एक तस्वीर बना दे (ज़ाहिर है कि अन्य बहुत सारे निर्देश भी मैं दूंगा) तो कृत्रिम बुद्धि की जो सर्जना होगी उसका स्वत्वाधिकार किसका होगा? और यह भी कि अगर मैं उसे निर्देश देकर रवींद्र नाथ टैगोर की शैली की पचास कविताएं लिखवा लूं यह असल और नकल में अंतर कैसे किया जाएगा?

क्या इस तरह पूरा परिदृश्य नकली माल से नहीं पट जाएगा? अन्य अनेक नैतिक सवाल भी उठेंगे। मसलन जब मनुष्य कुछ रचता है तो वह अनेक मर्यादाओं का भी खयाल रखता है। कृत्रिम बुद्धि तो उन मर्यादाओं से परे है। इस तरह क्या एक वर्जनारहित और उत्तरदायित्व रहित परिदृश्य भी उभरने लगेगा? अभी भी हम देख रहे हैं कि ग्रीक से लोग जो अजीब-ओ-गरीब हरकतें करवा रहे हैं, ग्रीक बिना किसी ना-नुकर के वैसी हरकतें कर देता है। क्या कोई मनुष्य कभी ऐसा करेगा? बात वहीं कि मनुष्य के पास विवेक है, कृत्रिम बुद्धि के पास केवल डेटा है।

लेकिन एक संभावना मैं यह भी देखता हूं कि कल को कृत्रिम बुद्धि को भी सामान्य नैतिकताओं से लैस किया जा सकता है। उसे तो जो सिखाया जाता है वह सीख लेता/लेती है। मतलब यह कि सम्भावनाएं अनंत हैं। तकनीक जितनी तेजी से बदल और समृद्ध हो रही है, हमारे लिए उसकी कल्पना करना भी सम्भव नहीं है। हमारे पूर्वजों ने तो कभी हवा में उड़ने के बारे में भी नहीं सोचा था, हमने कभी यह नहीं सोचा था कि हमारी हथेली में सिमटा मोबाइल नामक एक उपकरण हमारी सारी ज़रूरतों का वन पॉइंट समाधान साबित हो जाएगा। हमने अपने बचपन में कंप्यूटर की कौन कल्पना की थी, जबकि आज वह हमारी जिंदगी का अभिन्न अंग बन चुका है। इसी तरह हम अनजाने में भी कृत्रिम बुद्धि की बहुत सारी सुविधाओं का आज लाभ उठा रहे हैं। भविष्य में इस पर हमारी निर्भरता और अधिक बढ़ेगी, यह निश्चित है।

देखना यही है कि इन सुविधाओं का हम अपने हित में कितना उपयोग कर पाते हैं और किस सीमा तक हम इन सुविधाओं को अपने ऊपर हावी हो जाने की इजाज़त दे देते हैं। आज भी तो यही हो रहा है। बहुत सारे लोग सूचना प्रौद्योगिकी का अपनी कार्यक्षमता में वृद्धि के लिए उपयोग कर रहे हैं और बहुत सारे लोग रीलस जैसी निरर्थक गतिविधि में अपना समय नष्ट कर रहे हैं। बात अंततः हमारे विवेक की है।

–अतिथि संपादक,
डॉ. दुर्गाप्रसाद अग्रवाल,
(शिक्षाविद और साहित्यकार)

राशिफल

सोमवार 28 अप्रैल, 2025

वैशाख मास, शुक्ल पक्ष, प्रतिपदा तिथि, सोमवार, विक्रम संवत २०८२, भरणी नक्षत्र रात्रि ९:३८ तक, आयुष्मान्मन योग रात्रि ८:०२ तक, किस्त्वुत्न करण दिन ११:०६ तक, चन्द्रमा रात्रि २:५४ से वृष राशि में संचार करेगा।

पंडित अनिल शर्मा
ग्रह स्थिति: सूर्य-मेष, चन्द्रमा-मे़ष, मंगल-कर्क, बुध-मीन, गुरु-वृष, शुक्र-मीन, शनि-मीन, राहु-मीन, केतु-कन्या राशि में।
श्रेष्ठ चौघड़िया: अमृत सूर्योदय से ७:३२ तक, शुभ ९:१० से १०:४७ तक, चर २:०२ से ३:३४ तक, लाभ अमृत ३:३४ से सूर्यास्त तक।
राहुकाल: ७:३० से ९:०० तक।
सूर्योदय ५:५५, **सूर्यास्त** ६:५४



रामपाल जाट

देवासुर संग्राम में असुरों के नायकों में बुद्धिमान, बलवान एवं अनेक गुण संपन्न नायक रहे हैं। भारत में हिरणकश्यप, रावण, कंस ख्यात नामों में है। यद्यपि हिरणयकश्यप के कुल में भक्त प्रह्लाद, कंस के वंश में श्री कृष्ण तथा रावण के परिवार में विभीषण नायकों के रूप में प्रमुख रहे हैं। इससे यह तो स्पष्ट है कि असुर कोई अलग से ही उनकी गिनती असुरों के रूप में हुई। इसे तुलसीदास ने रामचरितमानस में “सुमति कुर्माति सब के उर रहहीं। नाथ पुरान निगम अस कहहीं।।” चौपाई में प्रकट किया है। इसी को “राम भी चिरंतन है, रावण भी चिरंतन है।” उक्ति में व्यक्त किया है। मानव अपने कर्मों के आधार पर ही सूर और असुर के रूप में अपनी पहचान बनाता है। देवासुर का संधि विच्छेद देव असुर होता है, देव अच्छाई एवं असुर बुराई के मध्य सतत संघर्ष के प्रतीक हैं।

भारत के प्रधानमंत्री के रूप में इंदिरा गांधी एवं अटल बिहारी वाजपेई ऐसा नेतृत्व रहा जिनके सामने अमेरिका

की घौसपट्टी चल नहीं पाई। दोनों ने ही परमाणु विस्फोटों के समय अमेरिका द्वारा लगाए गए प्रतिबंधों का संज्ञान नहीं लिया जिससे अमेरिका को स्वतः अपने प्रतिबंध वापस लेने के लिए विवश होना पड़ा था। आसुरी शक्ति तभी पनपती है जब उसे समुचित रूप से चुनौती देने वाला नहीं होता है। जी. के. बिरला के अनुसार भारत स्वयं पूर्ण बाज़ार है।विश्व में उपभोक्ताओं की संख्या में भारत प्रथम स्थान पर है। इसी आधार पर दोनों प्रधानमंत्रियों की दृढ़ता के सामने अमेरिका को ही अपने कदम पीछे लेने पड़े थे। दूसरा भारत कृषि प्रधान देश है। यह लोकोक्ति प्रकृति दत्त सच्चाई है। भारत के पास उपलब्ध संपूर्ण भूभाग में से ५१ प्रतिशत से अधिक भूभाग कृषि योग्य है जो । अमेरिका में यह १६.५७ प्रतिशत है। सयुक्त राज्य अमेरिका की सेंट्रल इंटेलिजेंस एजेंसी की नवीनतम वर्ल्ड फैक्ट बुक के अनुसार विश्व में सर्वाधिक कृषि योग्य भूमि में भारत प्रथम (१७,५३,६९४ वर्ग किमी), अमेरिका द्वितीय (१६,५२,०२८ वर्ग किमी) एवं चीन तृतीय (१०,८४,४६१ वर्ग किमी) स्थान पर है। भारत के उत्तर में हिमालय उंची हवाओं को रोकने वाला है, छः ऋतुओं का चक्र इस देश के लिए वरदान है। यहां की जलवायु की विविधता के कारण खाद्यान्न के अतिरिक्त फल, फूल, सब्जी, औषधि, मसाला उत्पादन में भारत का विश्व में विशिष्ट स्थान है। वर्षा, सर्दी, गर्मी विभिन्न प्रकार के खाद्यान्नों के उत्पादन के लिए अनुकूलता प्रदान करती है। सर्द देशों में फसल उत्पादन अवधि ८ माह तक की है, जबकि भारत में २ और ३ माह की अवधि में भी फसलें उत्पादित होती है।

संविधान में शासन की त्रिवेणी व्यवस्था



रामनिवास बैरवा

पूंजीवादी लोकतंत्रों में व्यक्ति-केंद्रित पार्टी आधारित चुनाव प्रणाली सत्ता पर नियन्त्रण करने का माध्यम है तथा सत्ता प्राप्ति के बाद अपने आप को सर्वाधिकार सम्पन्न मानकर शासन चलाना सत्ता पर एकाधिकारवाद को जन्म देता है जिसका खामियाजा अन्ततः देश की जनता को ही भुगतना पड़ता है।

इसी एकाधिकारवादी सत्ता की एक झलक पिछले दिनों देखने को मिली, जब यकफ़र संशोधन अधिनियम, २०२५ की वैधता को सुप्रीम कोर्ट में चुनौती दी गई तथा सुप्रीम कोर्ट ने आंशिक स्थगान-आदेश पारित कर दिये और सत्ताधारी पार्टी के संवैधानिक पदाधिकारी सुप्रीम कोर्ट

को संवैधानिक सीमाओं का ज्ञान कराने लगे। साथ ही पूर्व मुख्य न्यायाधीश की अध्यक्षता वाली पीठ के द्वारा बाबरी मस्जिद-राम मंदिर मामले में निर्णय के पहले प्रधानमंत्री द्वारा सुप्रीम कोर्ट परिसर में विशेष मुलाकात की याद भी दिलायी गयी। जाहिर है, यहां संवैधानिक अधिकार क्षेत्र के भी ऊपर सत्ताधिकार क्षेत्र के अहम की भूमिका साफ झलकती है।

यहाँ दो बातों की चर्चा आवश्यक है-पहली, कार्यपालिका, विधायिका और न्यायपालिका अपने-अपने क्षेत्र में स्वतन्त्र ईकाइयां हैं। उन्हें यह स्वतन्त्रता संविधान के दायरे में रह कर कार्य करते समय प्राप्त होती है। यह कार्यपालिका और विधायिका को मिलकर अनुच्छेद १०७ के अन्तर्गत नियम-कानून बनाने का अधिकार है, किन्तु वह कानून यदि भेदभाव करते हुए निरंकुश है अथवा संवैधानिक अधिकारों पर कुप्रभाव डालता है, तो वह कानून अवैध होगा- उसकी वैधता-अवैधता अथवा संविधान सम्मत होने का निर्णय न्यायपालिका ही करेगी। अनुच्छेद १४१/१४२ में न्यायपालिका को दिये गये अधिकार तथा न्यायिक समीक्षा के अधिकार असीमित हैं।

दूसरी, संविधान में कानून बनाने के जितने भी विषय गिनाये गये हैं या निर्धारित किये गये हैं उन विषयों पर

बनाये गये, कानून संविधान सम्मत है या भेदभाव पूर्ण है इसका ऑकलन और मूल्यांकन करने के क्या-क्या आधार हैं, जिनके आधार पर न्यायपालिका विचार करे?

देखा जाये तो किसी कानून के ऑकलन और मूल्यांकन के उन्हीं विषयों और तथ्यों के आधार पर न्यायपालिका, कार्यपालिका और कार्यपालिका के कार्यों का मूल्यांकन और उनके अधिकार क्षेत्रों का निर्धारण होता है। और वे आधार हैं-किसी कानून विशेष के द्वारा देश के नागरिकों की, देश की जनता की आशाएं, देश की जनता की उम्मीदें कैसे परिलक्षित की जा रही हैं, कैसे अभिव्यक्त की जा रही हैं। जब विशेषज्ञ लोग लोकतंत्र के तीन स्तम्भ न्यायपालिका, विधायिका और कार्यपालिका गिनाते हैं तो वे दरअसल संविधान और संवैधानिक व्यवस्थाओं की गलत व्याख्या करते हैं, जो कि एडवोकेट्स स्मालप्रिंट की तरह है, उसमें प्रयुक्त शब्दों के शब्दकोषीय अर्थ खोजे जाते हैं बनिस्पत उनके सामाजिक निहितार्थ का न्यायपालिका, विधायिका और कार्यपालिका गिनाते हैं, ये एक प्रकार से त्रिवेणी है तीन मुख्य धाराएं हैं, जो कि बालों की चुटिया की तरह संविधान का निर्माण करती है और ये तीन वेगियां हजारों-लाखों बालों के समूह से बनती है जो कि जनता की आकांक्षाओं का

भी युक्ति गढ़ रहे हैं कि भारतकोष से तीन से आठ अरब डॉलर की ही हानि होगी। जबकि उसकी तुलना में अवसरों की संभावना अधिक है। इसके लिए नोमुरा के प्रतिवेदन का उल्लेख कर रहे हैं जिसके अनुसार भारत सबसे कम प्रभावित होने वाला देश है। इसमें इस युक्ति का भी सहारा लिया जा रहा है कि टेक्सटाइल क्षेत्र में भारत को लाभ होने से २०२७ तक ५ लाख नौकरियां बढ़ेंगी। वहीं ट्रंप टैरिफ को ९० दिन के लिए स्थगित करने पर भी ताली बजा रहे हैं। जबकि अभी इस टैरिफ के कारण से विजय भर में अनिश्चितता का वातावरण बना हुआ है। इस ९० दिन की अवधि के लिए रोक का कारण अमेरिका शेयर और ब्रॉड बाजार में अप्रत्याशित गिरावट के साथ बढ़ते व्यापार असंतुलन और तरलता संकट, ऋण-आय असंतुलन, टेस्ला का एशियाई कारोबारी चीनी कंपनी के हाथों खोना तथा फेडरल रिजर्व बैंक की चेतावनी की टैरिफ वृद्धि से उपजी अनिश्चितता तथ्यायी आर्थिक हानि पहुंचा सकती है जिससे पूर्ण रोजगार बढ़ाने और महंगाई नियंत्रित रखने के लक्ष्य प्राप्ति खारे में होगी। वैसे वे भूल जाते हैं कि अमेरिका और भारत दोनों ने द्विपक्षीय व्यापार को वर्तमान १३१.८४ अरब डॉलर से बढ़ा कर वर्ष २०३० तक ५०० अरब डॉलर करने के लक्ष्य की घोषणा की है। जिसमें एफ-३५ डिफेंस जेट्स, रेयर और मिनरल, मेडिटेक काँट्रिडज को चीन का विकल्प बनाने की चर्चा भी है। वैसे भी अमेरिका वह देश है जिसकी अर्थव्यवस्था में कॉर्पोरेट करों का योगदान सर्वाधिक है। जो अपने हितों की चिंता अन्य देश की

कहते हैं। संविधान निर्माताओं ने भारतीय समाज की विभिन्नताओं, विभक्तताओं को प्रत्यक्ष रूप से देखा है, बहुत हद तक उन्हें भोगा है, इसलिए उन बातों को, उन आवश्यकताओं को रेखांकित किया गया है और कार्यपालिका, विधायिका के किसी भी व्यतिक्रम, या जन आकांक्षाओं की अनदेखी करके संवैधानिक-मानकों का अतिक्रमण किये जाने पर न्यायपालिका को उनकी समीक्षा करने के अधिकार से सम्पन्न किया गया है। उससे भी अधिक, न्यायपालिका को विधायिका और कार्यपालिका को निर्देश देने के अधिकार से भी सम्पन्न किया गया है यह देखने के लिए कि त्रिवेणी की उन दो धाराओं ने, कार्यपालिका और विधायिका ने संविधान में उल्लिखित जन आकांक्षाओं का कहीं उल्लंघन तो नहीं किया है, अतिक्रमण तो नहीं किया है, उन्हें अनदेखा तो नहीं किया है जिसके परिणामस्वरूप, व्यक्ति के ज़िंदित लोकतांत्रित व्यवस्था कहीं एकाधिकार में नहीं बदल जाये, जिससे उपजा जन-आक्रोश कहीं व्यक्त न हो सके, किसी अन्य शासन व्यवस्था की तरफ ना चली जाये।

–रामपाल जाट,
राष्ट्रीय अध्यक्ष किसान
महार्पचायत

कार्यपालिका की पूर्णता अन्य संवैधानिक प्राधिकारियों जैसे- सी.ए.जी. महाधिवक्ता, चुनाव आयोग आदि के साथ ही आई.ए.एस, आई.पी.एस. -अनुच्छेद ३१२ (२) और इनके तमाम शासनिक तामझाम से ही-न्यायपालिका की पूर्णता मुख्य-न्यायाधीश, अन्य न्यायाधीशों, राज्य के जजों, न्यायाधिकारियों और नीचे की अदालतों से होती है। विधायिका की पूर्णता सांसदों-विधायकों के चुनाव जीत जाने से ही नहीं होती है बल्कि उनके पीछे आम जनता, किसानों-मजदूरों और अन्य वर्गों के वोट के अलावा उनकी आकांक्षाओं, अपेक्षाओं का प्रतिनिधित्व होने का दबाव भी होता है। यही संविधान की आत्मा भी है। संविधान की इसी आत्मा को परिलक्षित करते हुए संविधान में उनको भाग ३ में मूल अधिकारों तथा भाग ४ में राज्यों की नीति के निदेशक तत्वों के रूप में सूचीबद्ध किया गया है। मूल अधिकार जहां व्यक्तिगत विषयों से जुड़े हुए हैं, वहीं राज्यों की नीति के निदेशक तत्वों का स्वरूप सामूहिक है, सामुदायिक है, वे समाज के विभिन्न वर्गों ी की सामाजिक, आर्थिक, राजनीतिक आवश्यकताओं को उनके न्यूनतम स्तर तक प्राप्त करने की बात

संविदा डॉक्टर्स की सैलरी आधी करने का फैसला

बीकानेर, (निसं)। राजस्थान सरकार ने कांन्स्ट्रक्ट पर नरेख जाने वाली डॉक्टर्स की सैलरी आधी करने का फैसला किया है। अब तक कांन्स्ट्रक्ट वाले डॉक्टर्स को प्रतिमाह ५६ हजार रुपए सैलरी मिलती थी, जिसे घटाकर २८ हजार रुपए किया गया है। वहीं, नेशनल हेल्थ मिशन के तहत प्रदेश में स्वास्थ्य कर्मियों के कुल २८५५ पदों पर कांन्स्ट्रैट भर्तियां की जाएगी। इनमें फ़ीमेल हेल्थ वर्कर, एलोपैथी मेडिकल ऑफिसर, मेडिकल लैब टेक्निशियन, सन और फार्मा असिस्टेंट के पद शामिल हैं। सभी नियुक्तियां जिला स्तर पर जिला हेल्थ समितियों के माध्यम से की जाएंगी। प्रदेश के सभी जिलों को एमबीबीएस डॉक्टर के १६२ पद भी दिए गए हैं। मेडिकल ऑफिसर की योग्यता को ही इस पद के लिए निर्धारित किया गया है।

मिशन निदेशक डॉ. भारती दीक्षित की ओर से जारी इस आदेश में डॉक्टर का वेतन २८ हजार ५० रुपए तय किया गया है। बताया जा रहा है कि यह निर्णय पिछले आदेशों से एकदम विपरीत है। ३० मार्च २०२२ को तत्कालीन मिशन निदेशक डॉ. जितेंद्र कुमार सोनी ने पूर्णकालिक संविदा डॉक्टरों का वेतन ५६६०० रुपए निर्धारित किया था। यहां तब तक कि एक मार्च २०२४ को जारी एक अन्य आदेश में भी संविदा डॉक्टरों के लिए यही वेतन तय किया गया था। प्रदेश में वर्तमान में करीब ७०० डॉक्टर्स कांन्स्ट्रैक्ट पर काम कर रहे हैं। हालांकि, पुराने डॉक्टरों को ५६ हजार ६०० रुपए का वेतन मिलता रहेगा, लेकिन नए डॉक्टरों को घटी हुई राशि मिलेगी। विशेषज्ञों का कहना है कि कांन्स्ट्रैट का हिस्सा काटने के बाद यह राशि २५ हजार रुपए के आसपास रह जाएगी। आमतौर पर कांन्स्ट्रैट डॉक्टर कुछ समय बाद पीजी करने या स्थायी पद पर चले जाते हैं। इसलिए भी ये निर्णय किया गया है।

ट्रंप टैरिफ की प्रतिक्रिया में चीन के द्वारा अमेरिका से आयात पर टैरिफ बढ़ाने से दोनों के मध्य टैरिफ युद्ध छिड़ गया है, चीन ने अमेरिका से आयात पर १२५ प्रतिशत टैरिफ और अमेरिका ने चीन से आयात पर २४५ प्रतिशत टैरिफ लगाने की घोषणा की है। ‘सर्वे भवंतु सुखिन’ की भावना देवत्व की ओर ले जाती है तथा सबका अहित करके स्वयं का हित साधने की भावना आसुरी वृत्ति की ओर ले जाती है। अमेरिका के शक्तिशाली राष्ट्रपति अपनी शक्ति का सदुपयोग विश्व हित को ध्यान में रखकर करेंगे या विश्व को स्वयं की स्वार्थ पूर्ति के लिए उपयोग करने में करेंगे, यही निश्चित करेगा इस देवासुर संग्राम का परिणाम। भारत के लिए ए विश्व हित के लिए स्वयं को बचाकर रखने की प्राथमिकता है। भारत के राष्ट्रभक्तों का ध्यान इसी ओर केंद्रित होना स्वाभाविक है। इसी दृष्टिकोण से विचार करना वसुदेव कुटुंबकम की भावना को बलवती करेगा।

अमेरिका की चाहत के अनुसार सोया एवं डेंडरी उत्पाद का भारत में ढेर लगा दिया तो तिलहन एवं दुग्ध उत्पादन विपरीत रूप से प्रभावित होंगे। इससे उत्पादकों को कम दाम मिलने से कंगाली में आटा गीला वाली कहावत चरितार्थ होगी। दिशा एवं दशा का सह-संबंध है, ट्रंप टैरिफ की जब दिशा ही सही नहीं है तो उसके परिणाम स्वरूप बनने वाली दशा का सही होना कल्पनातीत है।

–रामपाल जाट,
राष्ट्रीय अध्यक्ष किसान
महार्पचायत

रानीवाड़ा बायपास पर डेंजर पॉइंट बना हादसों की वजह

स्थानीय प्रशासन और पीडब्ल्यूडी विभाग को जानकारी होने के बावजूद समस्या का समाधान नहीं हुआ, कस्बेवासियों में नाराजगी

रानीवाड़ा, (निसं)। रानीवाड़ा कस्बे के सांजौर-भीमाल बायपास पर कोट की ढाणी चौराहे के समीप एक डेंजर पॉइंट लगातार दुर्घटनाओं का कारण बन रहा है। स्थानीय प्रशासन और पीडब्ल्यूडी विभाग को जानकारी होने के बावजूद अब तक इस समस्या का समाधान नहीं किया गया है, जिससे कस्बेवासियों में सरकार के प्रति गहरी नाराजगी देखी जा रही है।

जानकारी के अनुसार, दो वर्ष पहले तत्कालीन नगरपालिका ने बिजली बोर्ड कार्यालय के पास पक्का नाला निर्माण कराया था, लेकिन तकनीकी निरीक्षण के अभाव में इसका लेवल सही तरीके से नहीं रखा गया,

जिससे यह नाकारा साबित हो रहा है। इसी नाले का सड़क क्रॉसिंग सड़क के स्तर से ऊंचा होने के कारण वाहन चालक यहां दुर्घटनाग्रस्त हो रहे हैं। सड़क की ओर ९० डिग्री का गड्ढा होने से कारें उरतरते ही फंस जाती हैं, जिससे उनके इंजन क्षतिग्रस्त हो जाते हैं। पिछले दो माह में कम से कम १० कारों को नुकसान हो चुका है।

सामाजिक कार्यकर्ता सुखदेव सिंह बताते हैं कि अधिकांश गुजराती यात्री इस मार्ग से गुजरते समय दुर्घटना का शिकार हो रहे हैं। भीमाल रेलवे फाटक बंद होने की स्थिति में जल्दबाजी में शॉर्टकट लेने वाले वाहन चालकों को सबसे अधिक परेशानी

उठानी पड़ रही है। स्थानीय ग्रामीणों द्वारा कई बैठकों में प्रशासन से समाधान की अपील की गई, लेकिन पीडब्ल्यूडी विभाग ने अब तक कोई ठोस कदम नहीं उठाया है।

सरपंच प्रतिनिधि मफाराम राणा का कहना है कि इस समस्या को हल करने की जिम्मेदारी पीडब्ल्यूडी विभाग की है, लेकिन अब तक कोई ठोस पहल नहीं हुई है।

गौरतलब है कि रामसीन से रानीवाड़ा के बीच टोल रोड निर्माणाधीन है। यदि विभाग चाहे तो इस समस्या का तुरंत समाधान किया जा सकता है, लेकिन अनदेखी के चलते हादसे बढ़ते जा रहे हैं।

वृष
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मन में अंतोष बन रहा होगा। खान-पान के कारण स्वास्थ्य खराब हो सकता है।

वृश्चिक
व्यावसायिक कार्यों के संबंध में शुभ संदेश प्राप्त होगा। अटक हुए कार्य बनने लगेंगे। व्यावसायिक विवादों से मुक्त सकते हैं।

मिथुन
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक यात्रा संभव है। धार्मिक कार्यों में भाग ले सकते हैं।

धनु
घर-परिवार में अतिथियों का आमनन रहेगा। परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।

कर्क
व्यावसायिक कार्यों के लिए दिन अच्छा रहेगा। व्यावसायिक कार्य शीघ्रता/सुगमता से बनने लगेंगे। नवीन कार्य योजना का क्रियान्वयन होगा।

मकर
घर-परिवार में शुभ-मौंगलिक कार्य सम्पन्न हो सकते हैं। परिवार में सुख-सुविधाएं बढ़ेंगी। परिवार में अतिथियों का आमनन रहेगा। व्यावसायिक वार्ता सफल रहेगी।

सिंह
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। परिवार में मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

कुंभ
परिवार में सुख-शांति बनी रहेगी। परिवार में मांगलिक कार्य सम्पन्न हो सकते हैं। परिवार में मन को प्रसन्न करने वाले संदेश प्राप्त होंगे। व्यावसायिक/आर्थिक स्थिति ठीक रहेगी।

कन्या
चन्द्रमा अग्रम भाव में शुभ नहीं है। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। वनते वगे बिगड़ सकते हैं। यात्रा में दुर्घटना का भय है।

मीन
व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा। आर्थिक स्थिति में सुधार होगा। खान-पान के कारण स्वास्थ्य खराब हो सकता है।

सार-समाचार

शनिदेव के भजन प्रस्तुत किए



कपासन, (निसं)। मेवाड के प्रसिद्ध शनिधाम श्री शनि महाराज आली में तीन दिवसीय वार्षिक मेले का आयोजन किया जा रहा है। मेले में बीती रात भजन संध्या का कार्यक्रम हुआ। कार्यक्रम की शुरुआत भगवान श्री शनि महाराज की तस्वीर पर माल्यार्पण और दीप प्रज्वलन से हुई। भजन गायक भेरूलाल भाट ने गणपति वंदना और गुरु महिमा के भजन गाए। भजन गायिका आकृति मिश्रा ने श्री शनिदेव के भजन प्रस्तुत किए। कार्यक्रम में कॉमिडियन दिनेश छैला ने मेवाड़ी भाषा में प्रस्तुति दी। डांसर काजल मेहरा और कृष्णा ने भजनों पर नृत्य किया। कार्यक्रम में डीएसपी हरजीलाल यादव और तहसीलदार मोहम्मद नासिर बेगम निजी मुख्य अतिथि थे। अध्यक्ष नरेंद्र पाल सिंह, उपाध्यक्ष माधुलाल जाट, मंत्री छगनलाल गुर्जर, कोषाध्यक्ष गोपाल कृष्ण शर्मा, सदस्य देवीसिंह चारण, भेरूलाल लोधा, रामेश्वर सुथार, गोपाल लाल सुथार, सैलेंद्र कुमार शर्मा, रामचंद्र कोर ने अतिथियों सहित कलाकारों का स्वागत भगवान श्री शनि देव जी की तस्वीर भेंट कर उपरना पहनाकर स्वागत अभिनन्दन किया किया। कार्यक्रम रात 2:35 बजे तक चला। भजन संध्या देखने जन्सीलवा उमड़ा।

रक्तदान शिविर का आयोजन

उदयपुर, (कासं)। पेंसिफिक मेडिकल कॉलेज एवं हॉस्पिटल, भीलो का बेदला, एवं जीवन चोरडिया सार्वजनिक ट्रस्ट के सहयोग से रक्तदान शिविर का आयोजन हुआ। ब्लड बैंक प्रभारी अनिल सहदेव ने बताया कि शिविर में कुल 31 लोगों ने रक्तदान किया। एकत्रित रक्त को जरूरतमंद मरीजों को उपलब्ध कराया जाएगा। शिविर का उद्देश्य केवल रक्त एकत्र करना नहीं था, बल्कि लोगों को रक्तदान के बारे में जागरूक करना भी था। कार्यक्रम में रक्तदान से जुड़ी भ्रांतियों को दूर करते हुए बताया गया कि रक्तदान करना न केवल रक्तदाता के लिए लाभकारी है, बल्कि यह किसी जरूरतमंद की जान भी बचा सकता है। इस अवसर पर पेंसिफिक मेडिकल कॉलेज एंड हॉस्पिटल के चेयरमैन राहुल अग्रवाल ने कहा कि रक्तदान सबसे बड़ा दान है, जिससे किसी को जान बचाई जा सकती है। उन्होंने सभी रक्तदाताओं का धन्यवाद ज्ञापित किया और ऐसे आयोजनों की निरंतरता की आवश्यकता पर बल दिया। इस अवसर पर ट्रस्ट के अध्यक्ष डॉ. एम.एम. मंगल, सचिव खेमराज डांगी, ट्रस्टी अनुराग मेहता, नाथलाल जैन, प्रकाश डांगी, महेन्द्र मेहता और एडवोकेट हरीश सेन भी मौजूद रहे।

आदिवासी परिवारों को पहुंचाई राहत

भीम, (निसं)। कमलेश्वर मानव कल्याण संस्थान ने आदिवासी परिवारों के लिए मानवता की मिसाल के तहत ताल गांव में स्थित भीलों की बस्ती में कमलेश्वर मानव कल्याण संस्थान के सचिव डॉ. चंद्रशेखर मीणा ने आदिवासी परिवारों को राशन सामग्री और वस्त्र भेंट किए। इस पहल से क्षेत्र के कई परिवारों को राहत मिली है। डॉ. मीणा ने बताया कि संस्थान का उद्देश्य समाज के वंचित वर्गों की मदद करना है।

‘ऋण माफी के बकाया 766 करोड़ का सहकारी बैंकों को भुगतान करे सरकार’

उदयपुर, (कासं)। ऑल राजस्थान को-ऑपरेटिव बैंक एम्पलाईज युनियन एवं ऑल राजस्थान को-ऑपरेटिव बैंक ऑफिसर्स एसोसिएशन की उदयपुर सम्भाग के उदयपुर, बांसवाड़ा, डूंगरपुर व चित्तौड़गढ़ केन्द्रीय सहकारी बैंकों के कर्मचारियों व अधिकारियों की आम सभा बैठक जिला अध्यक्ष राजेश टेलर की अध्यक्षता में प्रतापनगर स्थित, उदयपुर केन्द्रीय सहकारी बैंक, प्रधान कार्यालय सभागार में सम्पन्न हुई।

बैंक कमियों की आम सभा में उदयपुर, बांसवाड़ा, डूंगरपुर व चित्तौड़गढ़ केन्द्रीय सहकारी बैंक, भूमि विकास बैंक के सभी कर्मचारियों व अधिकारियों, सेवानिवृत्त कर्मियों ने बड़ी संख्या में भाग लिया। सभा के प्रारम्भ में पहलगायम में हुए आतंकी हमले मे शहीद हुए लोगों को श्रद्धांजली अर्पित करने हेतु दो मीनट का मौन रखा गया। उदयपुर जिला सचिव प्रिंस गहलोत ने बताया कि सहकारी बैंक कमियों की आम सभा में मुख्य अतिथि ऑल राजस्थान को-ऑपरेटिव बैंक एम्पलाईज युनियन एवं ऑल राजस्थान को-ऑपरेटिव बैंक ऑफिसर्स एसोसिएशन के प्रांतीय महासचिव, ऑल इंडिया को-



ऑल राजस्थान को-ऑपरेटिव बैंक एम्पलाईज युनियन एवं ऑल राजस्थान को-ऑपरेटिव बैंक ऑफिसर्स एसोसिएशन की बैठक हुई।

ऑपरेटिव बैंक एम्पलाईज फैडरेशन के राष्ट्रीय उपाध्यक्ष, सहकारी साख समितियां एम्पलाईज युनियन राजस्थान के प्रांतीय अध्यक्ष सहकार नेता सूरज भान सिंह आम्रेरा रहे। मुख्य अतिथि सहकार नेता सूरज भान सिंह आम्रेरा की अध्यक्षता में आम सभा में सम्भाग के जिला प्रतिनिधियों द्वारा साफा पहनाकर माल्यार्पण कर भव्य स्वागत किया गया। बैठक में जयपुर से अपेक्ष बैंक युनियन सचिव चौधरी, दिलीप सिंह जादम, विनोद कुमार मीणा तथा जयपुर सीसीबी के प्रतिनिधि हेमन्त वर्मा, मनीष गंगवाल व रिपुसदन

आबुसरिया का भी माल्यार्पण कर स्वागत किया गया।सहकार नेता सूरज भान सिंह आम्रेरा ने सहकारी बैंक कमियों की आम सभा को सम्बोधित करते हुए राज्य सरकार द्वारा वर्ष 2018 व 2019 में की गई सहकारी ऋण माफी के एवजी प्रदेश के केन्द्रीय सहकारी बैंकों को देय बकाया ब्याज के 766 करोड़ रुपये का भुगतान करने की मांग करते हुए बताया कि उदयपुर सीसीबी के 12 करोड़, बांसवाड़ा सीसीबी को 21 करोड़, डूंगरपुर सीसीबी को 7 करोड़ एवं चित्तौड़गढ़ सीसीबी को 34 करोड़ का भुगतान बकाया है।

संयुक्त परिवारों के विघटन से मूल्यों में गिरावट आई : प्रो. सारंगदेवोत

उदयपुर, (कासं)। तेजी से बदलते समाजिक परिदृश्य और तकनीकी विकास के युग में शिक्षा केकेवल डिग्रियों तक सीमित न रहकर मूल्यों और संस्कारों से समृद्ध होनी चाहिए। इसी उद्देश्य को केंद्र में रखते हुए राजस्थान विद्यापीठ के प्रबंध अध्ययन संकाय, प्रतापनगर में अखिल भारतीय तकनीकी शिक्षा परिषद (एआईसीटीई) द्वारा स्वीकृत सार्वभौमिक मानवीय मूल्य

- सार्वभौमिक मानवीय मूल्य विषयक एआईसीटीई स्वीकृत फैकल्टी डवलपमेंट प्रोग्राम का शुभारंभ**

विषयक तीन दिवसीय फैकल्टी डवलपमेंट प्रोग्राम का शुभारंभ हुआ। उद्घाटन सत्र में अध्यक्षीय उद्घोषण में कुलपति प्रो. शिवसिंह सारंगदेवोत ने कहा कि भारतीय संस्कृति, सभ्यता और परंपराएं विश्व में अद्वितीय रही हैं, जहां जीवन के मूल्य परिवार और गुरुकुल जैसे संस्थानों से सहज रूप में प्राप्त होते थे। उन्होंने चिंता जताई कि संयुक्त परिवारों के विघटन के साथ ही इन मूल्यों में गिरावट आई है। उन्होंने इस प्रकार की कार्यशालाओं



एआईसीटीई स्वीकृत फैकल्टी डवलपमेंट प्रोग्राम में प्रो. शिवसिंह सारंगदेवोत व अन्य मौजूद रहे।

को आत्मचिंतन और सामाजिक पुनर्निर्माण का सशक्त माध्यम बताया। कार्यक्रम की विषय विशेषज्ञ, बीकानेर तकनीकी विवि की डीन, फैकल्टी ऑफ ह्यूमन वैल्यू एजुकेशन, डॉ. अलका स्वामी ने बताया कि एआईसीटीई देश भर में मूल्य आधारित शिक्षा को बढ़ावा देने के लिए कार्यशालाओं का संचालन कर रही है। उन्होंने कहा कि तकनीकी दक्षता के साथ आत्म-संतुष्टि, सहज स्वीकृति, निरंतरता तथा सुख और समृद्धि जैसे विषयों को समझना और आत्मसात करना आज की शिक्षा का

अहम भाग होना चाहिए। विषय विशेषज्ञ प्रो. बीके शर्मा ने भी मूल्यनिष्ठ जीवन को बल देने की रणनीति किया। एआईसीटीई की ओर से कार्यक्रम पर्यवेक्षक व बीकानेर तकनीकी विवि के फैकल्टी ऑफ ह्यूमन वैल्यू एजुकेशन की सहायक डॉ. सरोज लखावत ने मूल्य परक शिक्षा के औचित्य पर प्रकाश डाला। आयोजन समिति की अध्यक्ष डॉ. नीरू राठीड ने बताया कि कार्यक्रम में आत्म-अन्वेषण, प्रसतनाऔर समृद्धि, परिवार-समाज-प्रकृति-अस्तित्व में सद्भाव, विश्वास

और सम्मान जैसे महत्वपूर्ण विषयों पर चर्चा होगी। एआईसीटीई ने सार्वभौमिक मानवीय मूल्यों को जन-जन तक पहुंचाने का सराहनीय कार्य किया है। राजस्थान विद्यापीठ से संयोजक डॉ. चंद्रशे छतलानी ने बताया कि कार्यक्रम को एआईसीटीई के दिशा-निर्देशों के अनुसार आयोजित किया जा रहा है। प्रारंभ में डॉ. हिना खान ने अतिथियों की स्वागत करते हुए परिचय प्रस्तुत किया।संचालन समन्वयक डॉ. चंद्रशे छतलानी ने किया। उक्त जानकारी निजी सचिव केके कुमावत ने दी।

लेबर कोड्स मजदूरों को गुलाम बनाने का दस्तावेज : लांबा

उदयपुर, (कासं)। कर्मचारी महासंघ की दो दिवसीय राष्ट्रीय कार्यसमिति की बैठक बप्पा रावल सभागार, अतिथि गृह, मोहनलाल सुखाड़िया विवि, उदयपुर, राजस्थान में आगाज हुआ। महासंघ के राष्ट्रीय अध्यक्ष सुभाष लांबा की अध्यक्षता में आयोजित राष्ट्रीय कार्यसमिति की बैठक में महासंघ के पदाधिकारियों और सदस्यों के अलावा देश के लगभग सभी राज्यों से सैकड़ों पदाधिकारियों ने भाग लिया।

अखिल राजस्थान संयुक्त कर्मचारी महासंघ के राजस्थान राज्य के प्रदेश अध्यक्ष महावीर प्रसाद शर्मा,

- अखिल भारतीय राज्य सरकारी कर्मचारी महासंघ की बैठक शुक्र**

प्रदेश महासचिव महावीर सहाग, प्रदेश उपाध्यक्ष शेर सिंह चौहान, संयुक्त महासंघ के जिलाध्यक्ष हेमंत पालीवाल, महामंत्री लच्छीराम गुर्जर, आईटी प्रभारी जसवंत सिंह चौहान, महिला संगठन मंत्री कमलेश चौधरी ने मीटिंग में हिस्सा ले रहे पदाधिकारियों का स्वागत किया।

महासचिव ए.श्री कुमार ने पिछली कार्यसमिति के बाद की सांगठनिक एवं आंदोलन की रिपोर्ट प्रस्तुत की। उन्होंने कहा कि घोषणा के तीन महीने बीत जाने



राज्य सरकारी कर्मचारी महासंघ की बैठक का आयोजन किया गया।

के बावजूद भी केन्द्र सरकार द्वारा 8 वें केन्द्रीय वेतन आयोग का गठन नहीं किया गया है। जो कर्मचारियों के साथ नाईसाफी है।

उन्होंने कहा कि देश के कर्मचारियों को पीएफआरडीए एक्ट रद्द कर पुरानी पेंशन बहाली के अलावा कोई भी पेंशन योजना स्वीकार्य नहीं है। कोषाध्यक्ष शशिकांत राय ने वित्त लेखा जोखा की रिपोर्ट को कार्यसमिति में पेश किया। अखिल भारतीय राज्य सरकारी कर्मचारी महासंघ के राष्ट्रीय अध्यक्ष सुभाष लांबा ने कार्यसमिति को संबोधित करते हुए कहा कि केंद्र सरकार ने पूंजीपतियों एवं कारपोरेट घरानों को फायदा पहुंचाने के लिए 29 श्रम कानूनों को रद्द कर चार लेबर कोड्स बनाए हैं। जिसको अब लागू करवाने की तैयारियां की जा रही है। उन्होंने कहा कि यह चार लेबर कोड्स मजदूरों को गुलाम बनाने

का दस्तावेज है। यह कानून देश के करोड़ों मजदूरों व कर्मचारियों को स्वीकार नहीं है। उन्होंने कहा कि केंद्र व राज्य सरकार संविदा ठेका कर्मियों को न तो नियमित करने की पालिसी बना रही है और न ही उसको समान काम समान वेतन दे रही है।

उन्होंने कहा कि सरकार सार्वजनिक क्षेत्रों के उपक्रमों को कौड़ीयों के भाव में निजी हाथों में बेच रही है और सरकारी विभागों का आकर घटाया जा रहा है। बेरोजगारी चरम सीमा पर है और दूसरी तरफ केन्द्र एवं राज्य सरकारों के द्वारा लगभग एक करोड़ रिक्त पड़े स्थाई पदों को नियमित भर्ती से नहीं भरकर बेरोजगारों को रोजगार नहीं दिया जा रहा है। उन्होंने कहा कि रिक्तों जीएसटी कलेक्शन के बावजूद भी कर्मचारियों एवं पेंशनर्स के 18 महीने

नाटक बली और शम्भू का मंचन

उदयपुर, (कासं)। मौलिक संस्थान और सुखाड़िया विवि के यूजीसी महिला केंद्र के तत्वाधान में मानव कौल के लिखे नाटक बली और शम्भू का मंचन विद्याभवन ऑडिटोरियम में किया गया। हाउस ऑफ थिंस से सहयोग प्राप्त इस नाटक का निर्देशन जतिन भरवानी ने किया।

वृद्धाश्रय में रहने वाले दो वृद्ध पुरुष की कहानी के माध्यम से परिवारों में दृढ़ता और रिश्तों में बदलाव में बदलाव को दर्शाया गया।

‘असामाजिक तत्वों की गतिविधियों पर रखें नजर’

उदयपुर, (कासं)। पहलगांव में हुए आतंकी हमले के बाद प्रदेश में शांति और कानून व्यवस्था बनाए रखने को लेकर मुख्यमंत्री भजनलाल शर्मा के निर्देशन में सरकार पूरी तरह से गंभीर है। मुख्यमंत्री, मुख्य सचिव और पुलिस महानिदेशक स्तर से अधिकारियों की बैठक लेकर व्यापक दिशा-निर्देश जारी किए गए हैं। इसी कड़ी में रविवार को जिला मजिस्ट्रेट एवं कलक्टर नमित मेहता और पुलिस अधीक्षक योगेश गोयल ने जिले के सभी उपखण्ड मजिस्ट्रेट, कार्यपालक मजिस्ट्रेट और पुलिस अधिकारियों की वीडियो

कांफ्रेंस के माध्यम से बैठक ली। इसमें सरकार के दिशा-निर्देशों से अवगत कराते हुए जिले में कानून व्यवस्था बनाए रखने के लिए पूर्ण सतर्कता और समन्वय से कार्य करने के निर्देश दिए। डीओआईटी सभागार में आयोजित बैठक में जिला मजिस्ट्रेट मेहता ने कहा कि आतंकी वारदात के बाद कतिपय असामाजिक तत्व मौके का फायदा उठाकर शांति एवं कानून व्यवस्था बिगाड़ने का प्रयास कर सकते हैं। ऐसे में अतिरिक्त सतर्कता बरते हुए आपसी समन्वय से कार्य करने की आवश्यकता है। उन्होंने सभी प्रशासनिक एवं पुलिस अधिकारियों को अपने-अपने क्षेत्र में संवेदनशील स्थलों का सामूहिक भ्रमण करने तथा प्रतिदिन की गतिविधियों पर नजर रखते हुए किसी भी प्रकार की अप्रत्याशित घटना या सूचना के बारे में मुख्यालय को अविलंब सूचित करने की भी निर्देश दिए।

- सतर्कता और समन्वय से करें कार्य, जिले में बना रहे अमन-चैन : जिला मजिस्ट्रेट**

जिला पुलिस अधीक्षक गोयल ने कहा कि अल्पकालीन वीजा पर भारत आए पाकिस्तानी नागरिकों की वीजा भारत सरकार ने रद्द कर दी है। इसलिए सभी अधिकारी अपने क्षेत्र में यह सुनिश्चित करें कि अल्पकालीन वीजा पर आए सभी पाकिस्तानी नागरिक तय समय-सीमा में अटारी बॉर्डर से लौट जाएं। साथ ही उन्होंने हार्डकोर अपराधियों, हिस्ट्रीशीटर्स को पाबंद कराने के भी निर्देश दिए। गश्त को मजबूत करते हुए असामाजिक तत्वों पर पैनी नजर रखने की हिदायत दी। बैठक में अतिरिक्त जिला कलक्टर वारसिंह, एसपी उमेश ओझा, लखमनराय राठीड, अंजना सुखवाल, गोपालस्वरूप मेवाड़ा, श्रीमती माधुरी आदि मौजूद रहे। वहीं जिले के सभी एसडीएम, तहसीलदार, पुलिस उपाधीक्षक, थानाधिकारी आदि वीसी के माध्यम से जुड़े। बैठक में एसपी श्री गोयल ने बताया कि सैन्य एवं अर्द्ध सैनिक बलों के किसी भी प्रकार का मुवमेंट की रिकोर्डिंग करना एवं बायरल करना प्रतिबंधित किया गया है। ऐसे में सभी अधिकारी इसका विशेष ध्यान रखें। सीएलजी बैठकों में भी आमजन को इससे अवगत कराएं।

पालीवाल बने श्रीराम कृष्ण सत्संग मण्डल के अध्यक्ष

बांसवाड़ा, (निसं)। श्री राम कृष्ण सत्संग मण्डल के चुनाव ईश्वरदास वैष्णव के निर्देशन में हुए। जिसमें अध्यक्ष पद के लिये नन्दकिशोर वैष्णव, अशोक पालीवाल एवं केशव शर्मा के नाम प्रस्तावित हुए एवं सर्वमत से अशोक पालीवाल अध्यक्ष चुने गये।हिरेश वैष्णव ने बताया कि अध्यक्ष की सहमति से निर्विरोध नवीन कार्यकारिणी का गठन

किया भी गया। जिसमें सचिव राजेन्द्र वैष्णव, कोषाध्यक्ष नन्दलाल शर्मा, सहकोषाध्यक्ष दर्पण पालीवाल, सूचना एवं प्रसारण मंत्री हितेश वैष्णव लाला भाई ,संरक्षक ईश्वरदास वैष्णव, फनालाल शर्मा, विष्णु कंसारा एवं मणिलाल पंचाल को नियुक्त किया गया। इस अवसर पर विष्णु कंसारा, ईश्वरदास वैष्णव, मणिलाल पंचाल, कपिल जोशी आदि ने

मण्डल की गतिविधियों पर चर्चा की। नवनियुक्त अध्यक्ष अशोक पालीवाल ने बताया कि इस वर्ष विशाल धार्मिक आयोजनों किये जायेंगे साथ ही मण्डल के विभिन्न क्रियाकलापों पर वार्तालाप करते हुए मण्डल में होने वाले सत्संग-कीर्तन, हनुमत चरित्र पाठ सुन्दरकाण्ड पाठ आदि में नियमित भागीदारी एवं नवीन सदस्यों को जोड़ने पर बल दिया।

सिरजन का खेलो इंडिया यूथ गेम्स में चयन

उदयपुर, (कासं)। महाराणा प्रताप खेलगांव उदयपुर के तैराक सिरजन सिंह का चयन 'खेलो इंडिया यूथ गेम्स' के लिए हुआ है।

इस अवसर पर जिला खेल अधिकारी एवं तैराकी प्रशिक्षक डॉ महेश पालीवाल ने बताया कि 11 वीं कक्षा के मेधावी छात्र सिरजन सिंह देओल का चयन आगामी 'खेलो इंडिया यूथ गेम्स' में तैराकी प्रतियोगिता हेतु हुआ है। यह प्रतियोगिता देश के शीर्ष 16 अंडर-18 खिलाड़ियों के बीच आयोजित की जाती है। सिरजन की इस उल्लेखनीय उपलब्धि से खेलगांव ही नहीं अपितु जिले में हर्ष की लहर है। डॉ पालीवाल ने बताया कि खेल मंत्रालय द्वारा सिरजन को 'खेलो इंडिया टैलेंट आइडेंटिफिकेशन स्क्रीम' के अंतर्गत भी चयनित किया गया है, जिसके अंतर्गत अब वे खेलो इंडिया के उच्च प्रदर्शन प्रशिक्षण केंद्र में उन्नत प्रशिक्षण प्राप्त कर सकेंगे। खेलगांव प्रभारी ललित सिंह झाला सहित सभी प्रशिक्षकों ने सिरजन की इस उपलब्धि को अन्य तैराकों एवं खेल प्रशिक्षणार्थियों के लिए भी प्रेरणास्रोत बताया।

दातापति हनुमान मंदिर में अभिषेक व भजन संध्या आज



फोटो दाता पति मन्दिर सेक्टर चार हिरण मगरी में स्थित सर्वेश्वर महादेव।

उदयपुर, (कासं)। शहर के हिरण मंगरी सेक्टर 4 स्थित दातापति हनुमान मंदिर में वैशाख मास में सर्वेश्वर महादेव का अभिषेक एवं भजन संध्या का आयोजन सोमवार को होगा। मंदिर के महंत रामदास वैष्णव ने बताया कि पंडित जय नारायण आमेटा के आचार्यत्व में सोमवार को सुबह 7 बजे से सर्वेश्वर महादेव का रूद्राभिषेक प्रारम्भ होगा उसके बाद दिन मे मंदिर में महाआरती की जाएगी एवम शाम को 7 बजे से देर रात्रि तक भजन गायक

- भजन गायक राजेश वैष्णव देंगे भजनों की प्रस्तुति**

राजेश वैष्णव द्वारा भजन संध्या का आयोजन किया जाएगा। इस अवसर पर मंदिर के महंत ने आस पास के सभी कोलोनियों के निवासियों से आग्रह किया की वैसाख के पुण्य माह में भगवान शंकर का रूद्राभिषेक कर आशीर्वाद प्राप्त करें एवम भजन संध्या

का आनंद लेवे । उन्होंने ने बताया की वैशाख माह को धर्म, भक्ति और तप का प्रतीक कहा गया है इस माह भगवान शंकर का आराधना का विशेष फल मिलता है यह माह अत्यन्त पुण्यदायि और शुभ माना जाता है इस पुनव माह मे पवित्र नदियो मे स्नान जप , तप और दान करने से अक्षय पुण्य की प्राप्ति होती है ।यह महिना आध्यात्मिक साधना और धरम करम के लिये अत्यन्त शुभ माना गया है इस अवसर पर मंदिर को विशेष सजावट से सुसज्जित किया गया है।

जयपुर में आई.पी.एल. टिकट की कालाबाजारी करते दो गिरफ्तार

जयपुर। सवाई मानसिंह स्टेडियम में 28 अप्रैल (सोमवार) को राजस्थान रॉयल्स का मुकाबला गुजरात टाइटंस से होगा। इस मैच के टिकटों की कालाबाजारी करने वाले दो आरोपियों को लाल कोठी थाना पुलिस ने गिरफ्तार

■ **राजस्थान रॉयल्स और गुजरात टाइटंस के मैच के 56 टिकट रिकवर**



लाल कोठी थाना पुलिस ने आईपीएल मैच के टिकटों की कालाबाजारी करने वाले दो आरोपियों को गिरफ्तार किया है।

थाना ब्रह्मपुरी को पकड़ा गया।

संदीप नाटणी के पास मिले सफेद लिफाफे को चेक किया तो उसमें 28 अप्रैल को होने वाले आईपीएल मैच के 40 टिकट थे। हर टिकट 2400 रुपए का था। इनके सीरियल नंबर 164433 से 164472 तक थे। चन्द्र प्रकाश के पास मिले सफेद लिफाफे को चेक किया

तो उसमें 28 अप्रैल के मैच के 16 टिकट प्रत्येक टिकट 3200 रुपए के मिले। जिसके सीरियल नंबर 164543 से 164558 तक कुल 16 टिकट मिले। दोनों ने पूछताछ में बताया कि 2400 रुपए के टिकट ये लोग 4 हजार और 3200 रुपए के टिकट 5 हजार रुपए में ब्लैक में बेच रहे थे। प्रिन्ट रेट

प्रधानमंत्री का उद्धोधन “एक भारत, श्रेष्ठ भारत” के संकल्प के साथ आगे बढ़ने की प्रेरणा देता है : भजनलाल शर्मा

जयपुर। प्रधानमंत्री नरेन्द्र मोदी ने रविवार को 'मन की बात' कार्यक्रम की 121वीं कड़ी में देशवासियों को संबोधित किया। मुख्यमंत्री भजनलाल शर्मा ने भी अपने मुंबई प्रवास के दौरान मुंबई एयरपोर्ट पर 'मन की बात' कार्यक्रम को सुना। अपने संबोधन में मोदी ने कश्मीर के पहलगाम में हुए आतंकी हमले को कड़ी निंदा करते हुए कहा कि यह हमला आतंक के सरपरस्तों की हताशा को दिखाता है। उन्होंने कहा कि कश्मीर में शांति लौट रही थी और लोकतंत्र मजबूत हो रहा था, मगर देश के दुश्मनों को ये शांति और समृद्धि रास नहीं आई। मोदी ने विश्वास दिलाया कि पीड़ित परिवारों को न्याय मिलेगा तथा हमले के दोषियों और साजिशकर्ताओं को कठोरतम जवाब दिया जाएगा।

प्रधानमंत्री ने अपने संबोधन में अंतरिक्ष वैज्ञानिक डॉ. के. कस्तूरिगन के निधन पर श्रद्धांजलि व्यक्त करते हुए उनके योगदान को याद किया। उन्होंने आयुष्मन्न उपाग्रह के प्रक्षेपण के 50 वर्ष पूरे होने का जिक्र करते हुए कहा कि अंतरिक्ष में भारत के सपनों की उड़ान



मुख्यमंत्री भजनलाल शर्मा ने भी अपने मुंबई प्रवास के दौरान मुंबई एयरपोर्ट पर 'मन की बात' कार्यक्रम को सुना।

एक समय केवल हौसलों से शुरू हुई थी, मगर आज देश एक ग्लोबल स्पेस

पॉवर बन चुका है। हमने एक साथ 104 सैटेलाइट्स लॉन्च करके रिकॉर्ड बनाया

है तथा चन्द्रमा के दक्षिणी ध्रुव पर पहुंचने वाला भारत पहला देश बना है।

थाने में तोड़फोड़ और मारपीट मामले में तीन अधिकारी गिरफ्तार

जयपुर। कानोता थाना पुलिस शराब के नशे में उपात मचा रहे तीन अधिकारियों को पकड़ कर थाने लाई थी। आरोपियों ने थाने में तोड़फोड़ की और हाथपाई के दौरान एक कॉन्स्टेबल का हाथ तोड़ दिया। इस मामले में पुलिस ने आरोपियों को अरेस्ट कर लिया और सोमवार को कोर्ट में पेश किया जाएगा। जांच अधिकारी सहायक पुलिस आयुक्त बस्सी विनय कुमार डीएचए ने बताया कि आरोपियों को गिफ्तार कर लिया गया और उन्हें सोमवार को कोर्ट में पेश किया जाएगा। आरोपियों ने नशे में धुत होकर पुलिस से बदसलुकी करने के साथ थाने में तोड़फोड़ की और हाथपाई कर एक कॉन्स्टेबल का हाथ तोड़ दिया।

गौरतलब है कि तीन अधिकारियों ने शराब के नशे में जमकर उत्पात मचाया। नशे में धुत अधिकारियों ने राहगीरों से गाली-गलौज की। बीच सड़क पर काले रंग की थार गाड़ी खड़ी कर रास्ता रोक लिया। सूचना मिलने पर पुलिस मौके पर पहुंची। तीनों को हिरासत में लेकर थाने ले जाया गया तो उन्होंने थाने में भी हंगामा कर दिया। थाने में लाने के बाद तीनों अधिकारियों ने

गोविन्ददेवजी मंदिर में करीब 25 हजार लोगों ने दी श्रद्धांजलि

जयपुर। जम्मू-कश्मीर के पहलगाम के जिहादियों द्वारा हिंदुओं की नृशंस हत्या में से आक्रोशित हिंदू समाज ने रविवार को आर्या देव गोविंददेवजी मंदिर में सामूहिक श्रद्धांजलि दी। सुबह ग्वाल झांकी से शयन झांकी तक करीब 25 हजार लोगों ने जयपुर के नीरज उधवानी सहित जान गंवाने वाले सभी 26 लोगों की तस्वीर के समक्ष श्रद्धा सुमन अर्पित किए। मंदिर के सेवाधिकारी मानस गोस्वामी ने दीप प्रज्वलित कर श्रद्धांजलि सभा का शुभारंभ किया।

सामूहिक श्रद्धांजलि के दौरान नौ कुंडीय हुतात्मा शांति गोविंद गायत्री महायज्ञ किया गया। मृतकों की आत्म शांति, धायलों के शीघ्र स्वस्थ होने, जान गंवाने वाले परिलों को दांडस बंधाने की भावना से प्रार्थना कराते हुए यज्ञ देवता को आहुतियां प्रदान की गईं। सनातन बोर्ड संघर्ष समिति के अध्यक्ष राहुल द्विवेदी, पर्यावरण, वन एवं

जलवायु परिवर्तन संवर्द्धन परिषद राजस्थान राज्य सदस्य कुलदीप सुरोलिया, ग्री क्रॉति मंच के अध्यक्ष ताराचंद कोठारी ने प्रारंभ में पूजन किया।नौ कुंडीय हुतात्मा शांति गोविंद गायत्री महायज्ञ गायत्री शक्तिपीठ ब्रह्मपुरी सह व्यवस्थापक मणि शंकर चौधरी के निर्देशन में डॉ अजय भाद्राज, दिनेश आचार्य , दिनेश भारबदे की टोली ने संपन्न कराया। जम्मू-कश्मीर के पहलगाम में आतंकी हमले में मारे गए नागरिक शहीदों की आत्म शांति के लिए काले तिल और जो से विशेष आहुतियां प्रदान की गईं। अमावस्या होने के कारण श्रद्धालुओं ने अपने दिवंगत पितृगणों के निमित्त भी विशेष आहुतियां प्रदान कर की। इससे पूर्व विश्व शांति के लिए गायत्री एवं महामृत्युंजय महामंत्र से 108 आहुतियां प्रदान की गईं।

■ **जिला कलेक्टर ने अधिकारियों को दिये सख्त निर्देश, असामाजिक तत्वों पर नाजर रखने एवं सोशल मीडिया की मॉनिटरिंग के लिए किया निर्देशित**

वीसी के माध्यम से अधिकारियों की बैठक ली जिसमें उन्होंने अधिकारियों को प्रत्येक स्तर पर संवाद कायम रखते हुए कानून व्यवस्था बिगाड़ने वाले तत्वों पर सख्त कार्रवाई करने के निर्देश दिये। बैठक में जिला कलक्टर डॉ. जितेन्द्र कुमार सोनी ने सभी उपखण्ड अधिकारियों से कानून व्यवस्था के संबंध में फीडबैक लिया। उन्होंने उपखण्ड अधिकारियों एवं पुलिस उपाधीक्षकों को प्रत्येक स्तर पर क्षेत्र के मौजिज लोगों, धर्म गुरुओं के साथ

संवाद कायम करने, सभी पुलिस थानों को नियमित सीएलजी और शांति समितियों की बैठक लेकर संदिग्ध व्यक्तियों, स्थानों, भ्रामक और साम्प्रदायिक तनाव भड़काने वाले व्यक्तियों की पहचान कर उन पर सख्त कार्रवाई करने, सूचना तंत्र को और अधिक मजबूत बनाने के साथ-साथ सोशल मीडिया के मॉनिटरिंग करने के लिए भी निर्देशित किया।

जिला कलेक्टर ने जिले में कानून एवं शांति व्यवस्था बनाये रखने के लिए

अन्नपूर्णा भण्डार खोलने के लिये सुझाव मांगे जाएंगे

जयपुर। प्रदेशभर में अन्नपूर्णा भण्डार के सफल क्रियान्वयन हेतु विस्तृत दिशा निर्देशों के सन्दर्भ मे सुझाव आमंत्रित किये जाने हेतु प्रबन्ध निदेशक राजस्थान राज्य खाद्य एवं आपूर्ति निगम लि. राजेंद्र वर्मा की अध्यक्षता मे सोमवार को दोपहर 3 बजे निगम मुख्यालय सभागार, चतुर्थ तल, किसान भवन लाल कोठी, जयपुर में बैठक आयोजित की जाएगी। बैठक में राज्य स्तरीय एफएमसीजी उत्पादनकर्ता, एफएमसीजी एग्रीग्रेटर, एफएमसीजी केरिंग और फॉरवर्डिंग एजेंट (सीएफए), राशन डीलर एसोसिएशन,राजस्थान, राजस्थान ग्रामीण आजीविका विकास परीषद, जयपुर के प्रतिनिधियों एवं अध्यक्षों को आमंत्रित किया गया है।

उल्लेखनीय है कि बजट घोषणा 2025-26 के बिन्दु संख्या 80 के अनुसार अल्प आय वर्ग के परिवारों को रोजमर्रा की आवश्यकता का सामान उचित मूल्य पर उपलब्ध कराने हेतु 5 हजार उचित मूल्य की दुकानों पर अन्नपूर्णा भण्डार खोले जाने प्रस्तावित है।

अवैध जल कनेक्शन को हटाकर नियमित करें : कन्हैया लाल



जन स्वास्थ्य अभियांत्रिकी मंत्री कन्हैया लाल की अध्यक्षता में रविवार को गांधीनगर परिसर स्थित सभागार कक्ष में जयपुर संभाग के पेयजल संबंधी कार्यों की समीक्षा बैठक आयोजित की गई।

■ **‘मुख्यमंत्री की मंशा अनुसार 24 गुणा7 पेयजल कार्यों की प्रभावी मॉनिटरिंग किया जाना सुनिश्चित करें’**

जयपुर। जन स्वास्थ्य अभियांत्रिकी मंत्री कन्हैया लाल की अध्यक्षता में रविवार को विभाग के गांधीनगर परिसर स्थित सभागार कक्ष में जयपुर संभाग के पेयजल संबंधी कार्यों की समीक्षा बैठक आयोजित की गई।

जलदाय मंत्री ने ग्रीष्म ऋतु 2025 की चुनौतियों के मद्देनजर पेयजल व्यवस्था को सुदृढ़ बनाने के लिए विभिन्न महत्वपूर्ण निर्देश दिए। उन्होंने कहा कि समर कंटीजेंसी के तहत नलकूप की गहराई करने, पाइपलाइन एवं पंप सेट बदलने जैसे कार्यों को शीघ्रता से पूर्ण किया जाए जिससे आमजन को भीषण गर्मी के दौरान राहत पहुंचाई जा सके।

उन्होंने कहा कि जिला कलेक्टर की अनुरंशा से स्वीकृत आकस्मिक कार्यों को अति शीघ्र पूर्ण कर लिया जाए, इसमें किसी भी तरह की देरी एवं लापरवाही बर्दाश्त नहीं की जाएगी।

जलदाय मंत्री ने जयपुर शहर व ग्रामीण क्षेत्र में ग्रीष्म 2025 हेतु जल परिवर्तन कार्य वास्तविक आवश्यकतानुसार स्वीकृति अनुरूप कर पेयजल आपूर्ति सुनिश्चित करने के निर्देश दिए गए। उन्होंने कहा कि वर्ष 2024-25 में स्वीकृत हेडपंप एवं नलकूप

शिव परिवार के साथ राम दरबार की होगी प्राण प्रतिष्ठा

जयपुर। सोडाला स्थित तेजा महाराज मंदिर में शिव परिवार के साथ श्री राम दरबार मूर्ति की प्राण- प्रतिष्ठा की धूमधाम से की जाएगी। इस दो दिवसीय धार्मिक कार्यक्रम में 29 अप्रैल को 251 महिलाएं पारंपरिक वेशभूषा में कलश यात्रा शामिल होंगी। जिसमें गाजे बाजे के साथ महिलाएं सिर पर कलश लेकर मंगल रात गती गाती हुई सोडाला स्थित बैकुंठ नाथ मंदिर से रवाना होकर अजमेर रोड,न्यू सांगानेर रोड हुए तेजाजी मंदिर पहुंचेंगी। जहां पर महिलाओं का भव्य स्वागत किया जाएगा। साथ ही भगवान शिव-पार्वती और श्री राम दरबार की झांकी सजाई जाएगी।

पंडित मूलचंद शर्मा ने बताया कि 29 अप्रैल को 251 महिलाएं पारंपरिक वेशभूषा में सोडाला स्थित बैकुंठ नाथ मंदिर से रवाना होकर अजमेर रोड,न्यू सांगानेर रोड हुए तेजाजी मंदिर पहुंचेंगी। इस बीच कलश-यात्रा को जगह-जगह स्वागत और पुष्पा वर्षा की जाएगी। इसके बाद इस दिन शाम को हवन किया जाएगा,जो सम्पूर्ण रात्रि चलेगा। इसके बाद अगले दिन 30 अप्रैल को तेजाजी मंदिर प्रांगण में हवन की पूर्णाहुति का आयोजन किया जाएगा। जिसमें विधि – विधान से हवन के पश्चात शिव परिवार और श्री राम दरबार मूर्ति की प्राण-प्रतिष्ठा की जाएगी।

कुमार विश्वास ने पूर्व आईपीएस हरिप्रसाद शर्मा की पुस्तक “कर्तव्य पथ” का विमोचन किया



जयपुर। जम्मू कश्मीर के पहलगाम में हमला हुआ हम सब के दिलों से तिव्कार निकल उठी। लेकिन अब समय आ गया है सिर्फ दुखी होने से काम नहीं चलेगा। अब पाकिस्तान ही नहीं देश में बैठे उन लोगों के हाथों को भी तोड़ना होगा, जो आतंकवाद के लिए दरवाजा खोलते हैं। सिस्टम पर जनता को भरोसा तो है, लेकिन अब उस विश्वास पर खरा उतरने की जरूरत है। ये कहना था जयपुर में सेवानिवृत्त आईपीएस हरिप्रसाद शर्मा की पुस्तक “कर्तव्य पथ” का विमोचन करने के लिए एन कुमार विश्वास का।

हंसी के साथ कटाक्ष की शैली के लिए जाने जाने वाले कुमार विश्वास ने नेताओं और सिस्टम को संभल कर काम करने की सलाह तो दी ही साथ ही जनता की नब्ब को टटोलने की भी बात कही।

उन्होंने कहा कि पहले बात होती थी तो पता नहीं चलता था लेकिन अब एक मिनिट में सबके फोन पर पहुंच जाती है। ऐसे समय में अपने आस-पास के लोगों का साथ और विश्वास पा लेना ही सफलता की पहचान है। यही विश्वास रिटायर्ड आईपीएस हरिप्रसाद शर्मा ने लोगों के बीच कमाया है। जिसका प्रमाण यहां का भारा हुआ सभागार दे रहा है। ये तभी हो सकता है जब सिर्फ काम ही नहीं भरोसा ही हो। कर्तव्य पथ पुस्तक विमोचन समारोह का आयोजन बिड़ला ऑर्टोटेरियम में शाम 4 से 6 बजे किया गया। सेवानिवृत्त आईपीएस हरिप्रसाद शर्मा ने बताया कि पुस्तक में उन्होंने अपने जीवन के हर उतार चढ़ाव और पुलिस सेवकाल में रहते हुए हर अनुभव को सच्चाई के साथ बयान किया है।

“राजसेस महाविद्यालय प्रभारियों को शक्तियां मिलें”

जयपुर। राजस्थान विश्वविद्यालय एवं महाविद्यालय शिक्षक संघ-रूस्टा डेमोक्रेटिक के प्रदेश संयोजक प्र.रमेश बैरवा ने आयुक्त कॉलेज शिक्षा को जापन भेजकर राजसेस महाविद्यालयों के प्राचार्य एवं नोडल अधिकारियों को आहरण वितरण अधिकारी की शक्तियां प्रदान करने एवं गैर शैक्षणिक स्टाफ लगाने की पुरजोर मांग की है। जापन की प्रति प्रमुख शासन सचिव उच्च शिक्षा को भी भेजी गई है। इन महाविद्यालयों में कंप्यूटर वर्क के लिए कम से कम एक क्लर्क का तो पदस्थापन हर हाल में किया ही जाए

ग्रामीणों के लिए वरदान बन गया रास्ता खोलो अभियान

जयपुर। मुख्यमंत्री भजनलाल शर्मा के निर्देशों की अनुपालना में जयपुर जिले में रास्ता खालो अभियान का प्रभावी संचालन किया जा रहा है। विगत साढ़े पांच महीनों में अभियान के तहत जयपुर जिले में एक हजार से अधिक रास्ते खोल कर लाखों ग्रामीणों को राहत प्रदान की गई है।

अतिरिक्त जिला कलक्टर एवं अभियान की नोडल अधिकारी देवेन्द्र कुमार जैन ने बताया कि जिला कलक्टर डॉ. जितेन्द्र कुमार सोनी के निर्देशन में प्रत्येक तहसील में हर सप्ताह 3 रास्ते खुलवाए जा रहे हैं। रास्ता खोलो

अभियान के सफल क्रियान्वयन एवं अधिक से अधिक आमजन को लाभान्वित करने के लिए जिला कलक्टर डॉ. जितेन्द्र कुमार सोनी स्वयं अभियान की लगातार मॉनिटरिंग कर रहे हैं। उन्होंने बताया कि अभियान के तहत विगत एक सप्ताह में जयपुर जिले के समस्त तहसीलों में बरसों से बंद 41 रास्ते खुलवाए गए। अभियान के तहत जिला प्रशासन ने समझाइश एवं सहमति से महज साढ़े 5 महीनों में गांवों, खेतों और ढाणियों के बरसों से बंद पड़े एक हजार 18 रास्ते खुलवाने में कामयाबी हासिल की है।

महिला का रास्ते में प्रसव हुआ, पीएचसी ले जाने पर ताला लगा मिला

करीब छह घंटे तक महिला दर्द से तड़पती रही महिला, सुबह नौ बजे तक पीएचसी पर डॉक्टर सहित कोई स्टाफ नहीं पहुंचा, ग्रामीणों में नाराजगी

उदयपुर, (कासं)। उदयपुर के गोगुंदा उपखंड क्षेत्र के नांदेश्मा प्राथमिक स्वास्थ्य केंद्र (पीएचसी) पर जरूरतमंदों को मदद के बजाय बंद दरवाजा मिला। प्रसव पीड़ा से जूझती एक महिला ने रास्ते में ही निजी वाहन में बच्चे को जन्म दिया और जब उसे आगे इलाज के लिए पीएचसी लाया गया तो वहां ताले जड़े मिले। करीब 6 घंटे तक महिला दर्द से तड़पती रही लेकिन सुबह 9 बजे तक पीएचसी पर डॉक्टर सहित कोई स्टाफ नहीं पहुंचा।

जानकारी के अनुसार चलवा गांव निवासी लेकी गमेती पत्नी कमलेश गमेती को अलसुबह अचानक तेज प्रसव पीड़ा हुई। घबराए परिजन उसे आनन-फानन में निजी वाहन से नांदेश्मा पीएचसी ले जा रहे थे, लेकिन

■ **नाराज ग्रामीणों ने बीसीएमओ को जानकारी दी, शिकायत मिलते ही बीसीएमओ मौके पर पहुंचे और हालात का जायजा लिया**

■ **नन्हें नवजात की नाल गांव की एक बुजुर्ग महिला ने काटी, जो स्वयं अनुभवहीन थी**

■ **बिना किसी चिकित्सकीय सहायता के प्रसूता और नवजात को खुले बरामदे में समय बिताना पड़ा**

रास्ते में ही गाड़ी में प्रसव हो गया। हालात गंभीर थे ऐसे में वे तुरंत महिला और नवजात को लेकर सुबह करीब चार बजे पीएचसी पहुंचे। स्वास्थ्य केंद्र के मुख्य द्वार पर ताला लटका हुआ था, कोई चिकित्सक, नर्स या सहायक कर्मचारी नजर नहीं आया। बेबस

परिजन प्रसूता को लेकर पीएचसी के बरामदे में बैठ गए। नन्हें नवजात की नाल गांव की एक बुजुर्ग महिला ने काटी, जो स्वयं अनुभवहीन थी। बिना किसी चिकित्सकीय सहायता के प्रसूता और नवजात को खुले बरामदे में छह घंटे तक दर्द और असुरक्षा के बीच

समय बिताना पड़ा। परिजन असहाय थे, वापस घर ले जाना भी संभव नहीं था क्योंकि वाहन किराये के लिए पैसे नहीं थे और घर पहुंचने के बाद पुनः स्वास्थ्य जांच के लिए पीएचसी आना मुश्किल होता। सुबह होते-होते ग्रामीणों में गुस्सा फूट पड़ा। नाराज ग्रामीणों ने बीसीएमओ डॉ. दिनेश मोणा को मामले की जानकारी दी। शिकायत मिलते ही बीसीएमओ मौके पर पहुंचे और हालात का जायजा लिया। उन्होंने बताया कि नांदेश्मा पीएचसी में डॉ. प्रवीण कुमार नियुक्त हैं लेकिन उनके अवकाश पर होने की कोई सूचना प्रशासन को नहीं दी गई थी। उन्होंने कहा कि स्टाफ की जिम्मेदारी तय करते हुए जल्द ही कार्रवाई की जाएगी। बीसीएमओ डॉ. दिनेश मोणा शिकायत मिलते ही

नशीली दवाओं का जखीरा पकड़ा, तीन युवक गिरफ्तार

स्कॉर्पियो गाड़ी से 878 ट्रामाडोल कैप्सूल बरामद

नारायणपुर, (निसं)। थाना पुलिस नारायणपुर ने एनडीपीएस एक्ट के तहत बड़ी कार्रवाई करते हुए शनिवार देर रात स्कॉर्पियो गाड़ी से नशीली दवाइयां ले जाते हुए तीन युवकों को गिरफ्तार किया है। पुलिस ने मौके से 878 ट्रामाडोल कैप्सूल बरामद किए हैं।

थाना प्रभारी ओमप्रकाश मोणा ने बताया कि रात्रि गश्त के दौरान एक सफेद रंग की स्कॉर्पियो गाड़ी सड़क किनारे खड़ी दिखाई दी, जिसके पीछे एयरफोर्स लिखा हुआ था। गाड़ी पर संदेह होने पर पुलिस दल ने उसे चेक करने का प्रयास किया। इस दौरान गाड़ी में बैठे युवक पुलिस को देखकर भागने का प्रयास करने लगे,

■ **सफेद रंग की स्कॉर्पियो गाड़ी के पीछे एयरफोर्स लिखा मिला**

लेकिन पुलिस ने तत्परता दिखाते हुए उन्हें मौके पर ही पकड़ लिया। पुलिस द्वारा पूछताछ करने पर युवक संतोषजनक जवाब नहीं दे पाए और घबराए हुए नजर आए। संदेह के आधार पर जब गाड़ी की तलाशी ली गई तो उसमें तीन कार्टन में रखे 878 ट्रामाडोल कैप्सूल बरामद हुए। प्रत्येक कार्टन में 10-10 पते कैप्सूल के पाए गए। गिरफ्तार आरोपियों की

पहचान सुरेश (21) पुत्र प्रभूराम पायला गुर्जर निवासी पायलों की ढाणी कोलाहेड़ा, मानसिंह (28) पुत्र जोहरीलाल गुर्जर निवासी पायलों की ढाणी कोलाहेड़ा और सोमदत्त जाट (31) पुत्र सूरजमल निवासी नानगी की ढाणी मुंडावरा के रूप में हुई है। पुलिस आरोपियों से पूछताछ कर रही है कि वे यह नशीली दवा कहां से लाए थे, किसे सप्लाई करने जा रहे थे तथा इस धंधे में वे कब से लिप्त हैं। मामले की गंभीरता को देखते हुए मुकदमे की जांच विराटनगर थाना पुलिस को सौंपी गई है। पुलिस पूरे नेटवर्क को उजागर करने के लिए गहनता से अनुसंधान कर रही है।

सड़क हादसे में युवक की मौत, दो घायल



हादसे में कार के आगे का हिस्सा क्षतिग्रस्त हो गया।

टोंक, (निसं)। टोडारयसिंह थाना क्षेत्र में कार को दूसरी कार ने टक्कर मार दी, जिससे कार अनियंत्रित होकर सामने छोटी पुलिया की दीवार से टकरा गई, जिससे उसमें सवार एक जने की मौत हो गई, जबकि दो अन्य घायल हो गए। मौके पर मौजूद ग्रामीणों व राहगीरों ने सभी को अस्पताल में भर्ती कराया, जहां से उनकी

हालत गंभीर होने से टोंक रेफर कर दिया। जानकारी के अनुसार टोडारयसिंह के थड़ोली गांव के आसपास एक कार को पीछे से आ रही दूसरी कार ने टक्कर मार दी, कार अनियंत्रित होकर सामने एक पुलिया की दीवार से टकरा गई, जिससे कार रोड के नीचे जाकर पलट गई। इस सड़क हादसे में कार में सवार

तीनों गंभीर घायल हो गए। तीनों को टोडारयसिंह अस्पताल भर्ती कराया गया, जहां गोविंद वर्मा को डॉक्टर ने मृत घोषित कर दिया तथा दो अन्य उसके साथी और रिश्तेदार को टोंक रेफर कर दिया। सूचना पर पुलिस भी मौके पर पहुंची और पुलिस ने शव का पोस्टमॉर्टम करवाकर परिजनों को सौंप दिया है।

छह किलो अफीम जब्त, दो युवक गिरफ्तार



आसीद थाना पुलिस ने अफीम जब्त कर दो युवकों को गिरफ्तार किया।

भीलवाड़ा, (निसं)। पुलिस ने रविवार को एनएच 158 पर नाकाबंदी के दौरान एक गाड़ी में 6 किलो 785 ग्राम किलो अफीम जब्त कर गाड़ी में सवार दो युवकों को गिरफ्तार किया है।

जिले की आसीद थाना पुलिस ने एनएच 158 पर नाकाबंदी के दौरान भीलवाड़ा की तरफ से आ रही एक स्कॉर्पियो को वापस मुड़ने को लेकर शंका हुई, जिसके चलते पुलिस ने

उसका पीछा करते हुए दौलतगढ़ सड़क मार्ग पर रोक और तलाशी ली, जिसके चलते गाड़ी की स्टेपनी में तीन डिब्बे मिले, जिस पर वे प्लास्टिक से पैक हुए पाए गए। आसीद थाना अधिकारी हंस पाल सिंह ने मय पुलिस जाबते के जब तीनों डिब्बे की जांच की तो डिब्बे में 6 किलो 785 ग्राम किलो अफीम पाई गई। वही गाड़ी में सवार दो युवकों को गिरफ्तार किया है।

सूने मकान के ताले तोड़कर जेवर सहित नकदी चुराई

निवाई, (निसं)। श्याम मन्दिर के पीछे स्थित जैन कॉलोनी में अज्ञात चोर एक सूने मकान का ताला तोड़कर जेवरत सहित 40 हजार रूपए की नकदी चुराकर ले गए। चोरी की सूचना पर पुलिस मौके पर पहुंची और जानकारी ली।

पुलिस ने बताया कि जैन कॉलोनी निवासी शिवकुमार अग्रवाल दतवास

■ **पीड़ित तीन दिन से अपने परिवार के साथ गांव दतवास गया हुआ था**

वाले के मकान का ताला तोड़कर अज्ञात चोर जेवरत सहित 40 हजार रूपए की नकदी चुराकर ले गए। पीड़ित अग्रवाल ने बताया कि वह तीन दिन से अपने परिवार के साथ गांव दतवास गए हुए थे। तीन दिन से घर पर कोई नहीं था। रविवार को घर आए तो मकान के मेन गेट का ताला टूटा हुआ था। उसने पड़ोसियों को बुलाकर अंदर जाकर देखा तो आलमारी खुली हुई थी और सामान बिखरा हुआ था। आलमारी की तलाशी करने पर आलमारी में रखे दो सोने के



मकान में चोरी होने के बाद आलमारी में सामान बिखरा पड़ा है।

टॉप्स, 40 हजार रूपए, चार ब्रांडेड घड़ी व एक मोबाइल सहित कई कपड़े गायब मिले। वार्ड पार्श्व महेंद्र जैन ने पीड़ित शिवकुमार की मदद कर चोरों को शीघ्र गिरफ्तार करने व चोरी हुए सामान को

वापस दिलवाने की मांग की। पुलिस ने मामला दर्ज कर चोरों की तलाश करने में जुट गई है। इस दौरान पुलिस ने मौके पर लगे सीसीटीवी कैमरों को भी खंगाला।

जेट अभ्यर्थियों से फीस हड़पने की साजिश

बीकानेर, (निसं)। राज्य के कृषि विश्वविद्यालय में दाखिले के लिए जेट-25 की परीक्षा आयोजित करने वाले स्वामी केशवानंद राज. विश्वविद्यालय, बीकानेर के नाम से फर्जी वेबसाइट बनाकर अभ्यर्थियों से ऑनलाइन जमा की जाने वाली फीस हड़पने की साजिश रची गई है। दाखिले के लिए आज से रजिस्ट्रेशन होगा। कृषि विश्वविद्यालयों में स्नातक और पार स्नातक कक्षाओं में प्रवेश के लिए जेट-25 परीक्षा आयोजित की जानी है। इस बार परीक्षा का आयोजन स्वामी केशवानंद राजस्थान विश्वविद्यालय, बीकानेर की ओर से किया जा रहा है।

छात्र से मुर्गा कटवाने वाला अध्यापक निलंबित

उदयपुर, (कासं)। स्कूल में परीक्षा के दौरान अमर्यादित आचरण करने वाले अध्यापक को निलंबित कर दिया गया है। घटनाक्रम के अनुसार राजकीय उच्च माध्यमिक विद्यालय सावन का क्यारा, ब्लॉक कोटडा, जिला उदयपुर के अध्यापक लेवल वन मोहनलाल डोडा ने गत 26 अप्रैल को परीक्षा के दौरान

पेड़ गिरने से दंपती घायल

उदयपुर, (निसं)। एमबी चिकित्सालय में उपचार के लिए आए दंपती धूप से बचने के लिए छाया में खड़े थे। जहां पेड़ गिरने से दोनों गंभीर घायल हो गए। प्राप्त जानकारी के अनुसार रविवार को सलुम्बर निवासी कमल सोनी व उसकी पत्नी रेखा सोनी दोनों चिकित्सक को दिखाने के लिए एमबी चिकित्सालय आए थे। इस दौरान तेज धूप होने से दोनों हॉस्पीटल चौकी के पास स्थित कैंटन पर खड़े थे। जहां अचानक पुराना पेड़ गिर पड़ा। जिससे दोनों गंभीर घायल हो गए। हादसे की सूचना मिलने पर हाथीपोल थानाधिकारी योगेन्द्र व्यास ने मौके पर पहुंचकर दोनों को उपचार के लिए एमबी चिकित्सालय में भर्ती करवाया। रेखा कैन्सर रोग से पीड़ित थी जो पति के साथ चिकित्सा परामर्श के लिए एमबी चिकित्सालय आई थी।

रिवाँल्वर खरीदने के आरोपी को जेल

सादलपुर, (निसं)। थाना पुलिस ने चोरी का अवैध रिवाँल्वर खरीदने के आरोप में गिरफ्तार आरोपी को न्यायालय में पेश कर जेल भेज दिया है। अनुसंधान अधिकारी महेंद्र सिंह पुनिया सहायक उप निरीक्षक ने बताया कि ओमप्रकाश उर्फ बल्लू पुत्र मांगेराम निवासी विरही कलां तहसील चरखी दादरी हरियाणा को चोरी के अवैध रिवाँल्वर खरीदने के मामले में गिरफ्तार किया गया था, जिसे न्यायालय में पेश कर जेल भेज दिया है। आरोपी ओमप्रकाश उर्फ बल्लू ने उक्त रिवाँल्वर अपने परिचित दो आरोपी रवि कुमार नायक व लीडिया निवासी राजगढ़ से खरीदना बताया था। रविकास पुत्र प्यारेलाल जाट निवासी चेनाणा 2024 तहसील राजगढ़ ने 13 सितम्बर 2024 को राजगढ़ थाने में मामला दर्ज करवाया था।

दो ट्रोलों में भिड़ंत के बाद आग लगी, तीन की मौत

धन्नासर गांव के पास मेगा हाइवे पर हादसा हुआ

हनुमानगढ़, (निसं)। यहां रावतसर थाना क्षेत्र के धन्नासर गांव के पास रावतसर-सरदार शहर मेगा हाइवे पर दो ट्रोलों में भिड़ंत के बाद आग लग गई। जानकारी के अनुसार हनुमानगढ़ में आग्ने-सामने की टक्कर के बाद दो ट्रोलों में आग लग गई। इससे ट्रोलों में सवार 3 लोग जिंदा जल गए। हादसा शनिवार शाम करीब छह बजे रावतसर थाना क्षेत्र के धन्नासर गांव के पास रावतसर-सरदार शहर मेगा हाइवे पर हुआ। रावतसर थानाधिकारी रामचंद्र कस्वां ने बताया कि धन्नासर गांव के पास

■ **पुलिस के अनुसार मृतकों की पहचान अभी तक नहीं हो सकी है, तीनों के शव पूरी तरह जल चुके हैं**

रावतसर-सरदार शहर मेगा हाइवे पर शाम करीब छह बजे दो ट्रोलों की आमने-सामने की टक्कर हो गई। प्रत्यक्षदर्शियों के अनुसार टक्कर के बाद एक जोरदार धमाका हुआ और दोनों

वाहनों में भयंकर आग लग गई। हादसे की सूचना मिलते ही रावतसर पुलिस थाना और धन्नासर पुलिस चौकी की टीमें मौके पर पहुंची। अग्निशमन वाहनों के साथ-साथ आसपास के ग्रामीणों ने अपने निजी टैंकरों के माध्यम से आग बुझाने का प्रयास किया। हालांकि, क्षेत्र में तेज आंधी चलने के कारण आग पर काबू पाने में भारी दिक्कत आई। एक ट्रोल में ईंट और दूसरे में बजरी भरी हुई थी। पुलिस के अनुसार, मृतकों की पहचान अभी तक नहीं हो सकी है। तीनों के शव पूरी तरह जल चुके हैं।

पानी पीने के दौरान कुएं में गिरने से युवक की मौत

युवक अपने परिवारजनों के साथ उच्च शिक्षा ग्रहण करने के लिये जयपुर में रहकर तैयारी कर रहा था

मालपुरा, (निसं)। डिग्री थाना क्षेत्र के सीतारामपुरा गांव में जंगल में मवेशी चराने गया युवक कुएं से पानी निकाल मुंडेर पर पानी पीने के दौरान असंतुलित होकर कुएं में गिर गया इससे युवक की मौत हो गई।

डिग्री थानाधिकारी सत्यनारायण चौधरी व ग्रामीणों से मिली जानकारी में सामने आया कि सीतारामपुरा गांव निवासी युवक हर्षित तिववाड़ी पुत्र बजरंग लाल तिववाड़ी अपने परिवारजनों के साथ उच्च शिक्षा ग्रहण करने के लिये जयपुर में रहकर तैयारी कर रहा था। दो दिन पूर्व परिवार में आयोजित कार्यक्रम में शामिल होने के लिये सीतारामपुरा आया था। शनिवार की सुबह मवेशी लेकर पानी पिलाने के लिये जंगल की ओर गया था। गांव के बाहर बने एक सांजनीक कुएं से पीने के लिये पानी निकाल मुंडेर पर पानी पीने के दौरान असंतुलित होकर कुएं में जा गिरा। युवक तैरना नहीं जानता था। ऐसे में कुएं में

■ **दो दिन पूर्व परिवार में आयोजित कार्यक्रम में शामिल होने सीतारामपुरा आया था युवक**

गहरे पानी में डूबने से युवक की मौत हो गई। दोपहर तक भी घर नहीं लौटने पर परिजनों ने गहन तलाशी शुरू की लेकिन कोई सुराग नहीं मिला। शनिवार की देर शाम ग्रामीण युवक को ढूँढते हुये कुएं के पास से गुजर रहे थे जहां चप्पल पड़ी मिली। संदेह के आधार पर देखा तो एक शव तैर रहा था। सूचना पर पहुंची थाना पुलिस ने ग्रामीणों के सहयोग कर कुएं का पानी निकाल हर्षित तिववाड़ी के शव को बाहर निकाला। रविवार की सुबह परिजनों की मौजूदगी में पोस्टमार्टम के बाद शव परिजनों को सौंपा। ग्रामीणों ने बताया कि बीते कई सालों से यह कुंआ जलदाय विभाग द्वारा

अपने बोरवेल व मोटर लगा पेयजल आपूर्ति के उपयोग में लिया जा रहा था। लालसोट व दौसा में खुले बोरवेल व कुंओं में हुये हादसों के बाद सरकार ने आदेश जारी कर प्रशासनिक अधिकारियों को निर्देशित किया था कि खुले बोरवेल व कुंओं को चिन्हित कर तत्काल उन पर जाल लगा कवरर्ड किया जाये। सरकारी आदेशों के बावजूद सीतारामपुरा गांव में जलदाय विभाग के लापरवाह अधिकारी व कर्मचारियों के द्वारा कुएं पर किसी प्रकार का कोई सुरक्षा जाल नहीं लगाया गया। जिसका खामियाजा युवक हर्षित तिववाड़ी को अपनी मौत के रूप में भुगताना पड़ा। जिससे ग्रामीणों में विभाग के प्रति गहरा आक्रोश व्याप्त है।

अधिकारियों की लापरवाही को लेकर जानकारी करने पर जलदाय विभाग के एक्सईएन संदीप बाटड ने बताया कि उक्त मामले में जांच कर त्वरित कार्यवाही अमल में लाई जायेगी।

अजमेर, (कासं)। जिले में कानून एवं शांति व्यवस्था बनाए रखने के लिए बीसी के माध्यम से जिला कलेक्टर लोक बंधु एवं पुलिस अधीक्षक बन्दिता राणा ने जिले के अधिकारियों की बैठक लेकर आवश्यक निर्देश प्रदान किए।

जिला कलेक्टर लोक बंधु ने कहा कि अजमेर एक शांतिप्रिय स्थल है। इसमें आपसी सौहार्द बनाए रखना सबकी सामूहिक जिम्मेदारी है। उन्होंने निर्देश दिए कि जिले में हर परिस्थिति में कानून व्यवस्था बनी रहे। कानून एवं शांति व्यवस्था को बिगाड़ने वालों के विरुद्ध सख्ती के साथ विधिक कार्यवाही की जाएगी। इसके लिए समस्त प्रशासनिक एवं पुलिस अधिकारी क्षेत्र की नियमित मॉनिटरिंग करेंगे। प्रतिदिन जिला पुलिस कंट्रोल रूम से घटनाओं एवं सोशल मीडिया की मॉनिटरिंग करने के निर्देश दिए। गृह विभाग के द्वारा जारी निर्देशों की पालना सुनिश्चित की जाए। आमजन को सुरक्षित वातावरण मिलना चाहिए। उन्होंने जिले की कानून एवं शांति व्यवस्था के संबंध में फोडबैक लिया। उन्होंने कहा कि पहलगाम में हुई आतंकी घटना किसी भी रूप में साम्प्रदायिक तनाव का रूप न लें, इसके



बीसी के माध्यम से जिला कलेक्टर व पुलिस अधीक्षक ने अधिकारियों की बैठक ली।

लिए सभी अधिकारी संवेदनशीलता से कार्य करें। उन्होंने सभी पुलिस थानों को नियमित सीएलजी और शांति समितियों की बैठक लेकर संदिग्ध व्यक्तियों, स्थानों, भ्रामक और साम्प्रदायिक तनाव भड़काने वाले व्यक्तियों की पहचान कर उन पर सख्त कार्रवाई करने के निर्देश दिए। उन्होंने समस्त उपखण्ड मजिस्ट्रेट, वृताधिकारी पुलिस, तहसीलदारों, थानाधिकारियों की बीसी के माध्यम से बैठक कर विशेष सतर्कता एवं कानून

व्यवस्था बनाये रखने बाबत आवश्यक निर्देश प्रदान किए। उन्होंने निर्देश दिये कि पाकिस्तानी नागरिकों के वीजा के सम्बन्ध में भारत सरकार द्वारा जारी निर्देशों की पालना सुनिश्चित की जाए। उन्होंने निर्देश दिए कि केन्द्रीय सूचना एवं प्रसारण मंत्रालय द्वारा सशस्त्र बलों के मूवमेन्ट व सुरक्षाबलों के ऑपरेशन्स की लाईव कवरेज नहीं करने के सम्बन्ध में जारी मीडिया एडवाइजरी की पालना की जाए। उन्होंने कहा कि अवैध

बांग्लादेशियों के विरुद्ध अभियान जारी रखा जाए। विभिन्न स्थानों पर नाकाबंदी कर सुरक्षा जांच लगातार होनी चाहिए। बैठक में पुलिस अधीक्षक बन्दिता राणा ने कहा कि जिले में शांति व्यवस्था बनाए रखने के लिए पुलिस प्रशासन मुस्तीदे से कार्य करें। जिले में नाकाबंदी और पुलिस गश्त की और अधिक सशक्त बनाने के निर्देश दिए। उन्होंने कहा कि महत्वपूर्ण स्थानों, मुख्य बाजार, पर्यटन स्थलों, धार्मिक स्थलों, हवाई-अड्डे, बस

■ **‘पहलगाम में हुई आतंकी घटना किसी भी रूप में साम्प्रदायिक तनाव का रूप न लें, इसके लिए सभी अधिकारी संवेदनशीलता से कार्य करें’**

स्टेण्ड, रेल्वे स्टेशन एवं संवेदनशील तथा थोड़भाड़ वाले अन्य स्थानों पर सतत निगरानी रखी जाए। पर्याप्त पुलिस जाप्ता नियोजित किया जाए। जिले में अध्ययरत कश्मीरी विद्यार्थियों की सुरक्षा के प्रति संवेदनशील रहने के निर्देश दिए। उपखण्ड, ब्लॉक एवं थाना स्तरीय अधिकारी बीसी के माध्यम से जुड़े। वहीं जिला कलेक्टर लोक बन्धु एवं पुलिस अधीक्षक बन्दिता राणा ने अधिकारियों के साथ अभय कमाण्ड सेण्टर का निरीक्षण किया। सेण्टर की व्यवस्थाओं का अवलोकन किया।

पायलट ने नीरज उधवानी के घर जाकर श्रद्धांजलि दी

जयपुर निवासी उधवानी की पहलगाम में पर्यटकों पर आतंकवादी हमले में मृत्यु हुई थी



पूर्व उप मुख्यमंत्री सचिन पायलट ने पहलगाम आतंकी हमले में जान गंवाने वाले जयपुर निवासी नीरज उधवानी के निवास पर उनको श्रद्धांजलि दी एवं परिजनों को ढाँढस बंधाया।

जयपुर, 27 अप्रैल। पूर्व उप मुख्यमंत्री सचिन पायलट ने पहलगाम हमले में जान गंवाने वाले जयपुर निवासी नीरज उधवानी के निवास पर उनको श्रद्धांजलि अर्पित की एवं परिजनों को ढाँढस बंधाया। मीडिया से रूबरू होते हुए उन्होंने कहा कि पहलगाम में जो घटना हुई है वो कोई सामान्य घटना नहीं है। इसका मुंहतोड़ जवाब देना ही पड़ेगा। यह कोई आम आतंकी घटना नहीं है। जिस तरह से इसको अंजाम दिया गया है वो मंसुबे बिन्दुकुल स्पष्ट है। इस मसले को आगे कैसे ले जाना है और इसपर क्या कारवाई करनी है यह मुद्दा हम लोगों ने, कांग्रेस पार्टी ने वर्किंग कमेटी में रखा था। भारत

■ कांग्रेस महासचिव सचिन पायलट ने कहा कि भारत सरकार को पूरी ताकत के साथ आतंकवादी हमले का जवाब देना चाहिये। पूरा विपक्ष और पूरा देश सरकार के साथ हैं।

सरकार को अपनी पूरी ताकत के साथ जवाब देना पड़ेगा। पूरे देश में इसपर एक राय है। उन्होंने कहा, पक्ष विपक्ष हमारे देश के लिए है, आक्रमण बाहर से हो रहा है और हमारे अस्तित्व को चुनौती दी जा रही है, आतंकियों के जरिए तो उनको तो उसी जवान में जवाब देना चाहिए। जब पहले इस प्रकार भारत की संसद पर आक्रमण किया गया था उस समय

आम भावना है कि पाकिस्तान ने हमेशा आतंकवादी गतिविधियों से जो धाव देश को दिए हैं उसका समापन करना पड़ेगा। पायलट ने कहा, इस दुःख की घड़ी में पूरा देश उन परिवारों के साथ खड़ा है, जिन्होंने अपने लोगों को खोया है। जिल लोगों ने कोशिश की है कि देश में दरार पड़े, मजहब के नाम पर, और यही उनके मंसुबे हैं, हमें उनको मुंहतोड़ जवाब देना पड़ेगा। इस संकल्प के लिए पूरा देश, सभी राजनैतिक पार्टी, हर व्यक्ति एकजुट है। जिन्होंने अपने खोए हैं वो वापिस तो नहीं आ सकते हैं, लेकिन, इतना हम कर सकते हैं कि भविष्य में इस प्रकार की घटना करने का कोई साहस नहीं करें।

पाकिस्तान ने तीसरी रात भी सीमा पर गोलीबारी की

भारतीय सेना ने गोलीबारी का प्रभावी जवाब दिया, किसी के हताहत होने की खबर नहीं है

एनआईए ने ...

(प्रथम पृष्ठ का शेष)
सेना की हालत खराब है। मुजफ्फराबाद में पाकिस्तानी सेना का बड़ा मूवमेंट देखा गया है। खुफिया एजेंसियों की रिपोर्ट के मुताबिक लोअर नीलम वैली राजमार्ग पर सामान्य दिनों के मुकाबले ट्रकों की गतिविधि कई गुना बढ़ी हुई है। भारतीय सेना की नजर से बचने के लिए ज्यादातर गतिविधियाँ सिविल ट्रकों में हो रही है।

भारतीय ...

(प्रथम पृष्ठ का शेष)
भारतीय नौसेना ने एक्स पर लिखा, "भारतीय नौसेना के नवीनतम स्वदेशी निर्देशित मिसाइल विध्वंसक आईएनएस सूरत ने समुद्र में लक्ष्य को सफलतापूर्वक निशाना बनाया, जो हमारी रक्षा क्षमताओं को मजबूत करने में एक और मील का पथर है।"

प.बंगाल में गोरखाओं की केन्द्र शासित प्रदेश की माँग ने जोर पकड़ा

गोरखा पार्टियों का कहना है कि 2019 से भाजपा को पूरा समर्थन दिया, पर उनकी माँगों पर गौर नहीं किया गया

दार्जिलिंग, 27 अप्रैल। पश्चिम बंगाल के दार्जिलिंग और आसपास के पहाड़ी क्षेत्रों में गोरखाओं के बीच एक बार फिर राजनीतिक सरगमी तेज हो गई है और उन्होंने अब केंद्र शासित प्रदेश (यूनिन टैरिटरी/यू.टी.) के गठन की माँग पर जोर देने का फैसला किया है।

गोरखा जनमुक्ति मोर्चा (जीजेएम), गोरखा राष्ट्रीय मुक्ति मोर्चा (जीएनएमएल), गोरखालैंड राज्य निर्माण मोर्चा (जीएसएम) और क्रांतिकारी मार्क्सवादी कम्युनिस्ट पार्टी (आरसीएमपी) जैसे दलों ने अलग राज्य और गोरखाओं के हितों के मुद्दे पर नया आंदोलन छेड़ने के संकेत दिए हैं।

इन दलों का कहना है कि भारतीय जनता पार्टी (भाजपा) ने 2009 से लेकर अब तक पहाड़ में अपना राजनीतिक प्रभाव बढ़ाया है, परंतु आज तक गोरखाओं की मूल मांगों को उचित सम्मान नहीं दिया गया। इन दलों ने आरोप लगाया कि भाजपा ने गोरखाओं को केवल राजनीतिक लाभ के लिए उपयोग किया, परंतु जमीनी स्तर पर उनकी समस्याओं के समाधान के लिए

■ गोरखालैंड राज्य निर्माण मोर्चा के अध्यक्ष दवा पाखरीन ने कहा कि गोरखा समाज अपने अधिकारों के लिये निर्णायक आंदोलन करेगा।

कोई ठोस कदम नहीं उठाया।

गोरखालैंड राज्य निर्माण मोर्चा के अध्यक्ष दवा पाखरीन ने स्पष्ट शब्दों में कहा कि अब समय आ गया है कि गोरखा समाज एकजुट होकर अपने अधिकारों के लिए निर्णायक आंदोलन करें। उन्होंने केंद्र सरकार से मांग की कि यदि वास्तव में गोरखाओं के हितों की रक्षा करनी है, तो पहाड़ को 'केंद्र शासित प्रदेश' का दर्जा दिया जाए।

इसके साथ ही कुछ दल पहाड़ को अनुसूचित जनजाति (एसटी) श्रेणी में शामिल करने और संविधान की छठी अनुसूची के तहत विशेष स्वायत्तता देने की भी मांग कर रहे हैं। परंतु इस पर भी व्यापक

सहमति नहीं बन पाई है, और क्षेत्र में 1954 के एकजाम एक्ट के समाप्त हो जाने के बाद कानूनी स्थिति भी बदल चुकी है।

दार्जिलिंग, कालिम्पोंग और आसपास के गोरखा बहुल इलाकों के लोगों में यह भावना बढ़ ती जा रही है कि जब तक इस क्षेत्र को विशेष संवैधानिक दर्जा या केंद्र शासित प्रदेश का दर्जा नहीं दिया जाता, तब तक गोरखाओं के ऐतिहासिक, सांस्कृतिक और राजनीतिक अधिकार सुरक्षित नहीं हो सकते।

राहुल गांधी ...

(प्रथम पृष्ठ का शेष)

संजय गांधी मेमोरियल ट्रस्ट, नई दिल्ली, करता है। इस ट्रस्ट की अध्यक्ष सोनिया गांधी हैं, जबकि राहुल गांधी ट्रस्टी हैं। लोकसभा चुनाव के बाद राहुल पहली बार 30 अप्रैल को अमेटी आ रहे हैं। इससे पहले वे 17 मई 2024 को चुनावी जनसभा को संबोधित करने आए थे।

देश की एकता दिखाने के लिये संसद का विशेष सत्र बुलायें

नई दिल्ली, 27 अप्रैल। निर्दलीय राज्यसभा सांसद कपिल सिब्बल ने रविवार को राजनीतिक दलों से विशेष आग्रह किया। उन्होंने कहा कि सभी राजनीतिक दल पहलगाम आतंकी हमले के मद्देनजर मई में जल्द से जल्द संसद का विशेष सत्र बुलाने का सरकार से आग्रह करें। सिब्बल ने कहा, 25 अप्रैल को मैंने सुझाव दिया था कि इस दुख की घड़ी में देश की एकता दिखाने के लिए संसद का विशेष सत्र बुलाया जाना चाहिए। मैं सभी राजनीतिक दलों से आग्रह करता हूँ कि वे सरकार से मई में जल्द से जल्द ऐसा सत्र बुलाने का आग्रह करें।

इससे पहले कपिल सिब्बल ने शुक्रवार को प्रधानमंत्री नरेंद्र मोदी से संसद का विशेष सत्र बुलाने और पहलगाम आतंकी हमले की निंदा करते हुए प्रस्ताव पारित करने का आग्रह किया था, ताकि दुनिया को यह संदेश दिया जा सके कि देश एकजुट है। सिब्बल ने सरकार को विभिन्न महत्वपूर्ण देशों में सत्तारूढ़ और विपक्षी सांसदों के प्रतिनिधिमंडल भेजने का भी सुझाव दिया था, ताकि पाकिस्तान पर कूटनीतिक दबाव बनाया जा सके।

हाई कोर्ट ने जनहित याचिका खारिज कर डेढ़ लाख रू. का हर्जाना लगाया

बिजली विभाग के सेवानिवृत्त मुख्य अभियंता ने जनहित याचिका में उत्पादन निगम व एनटीपीसी के संयुक्त उद्यम को रद्द करने की माँग की थी

■ अदालत ने कहा कि याचिकाकर्ता ने केवल अपनी कल्पना के आधार पर यह दावा किया है कि इस तरह की व्यवस्था से उत्पादन लागत बढ़ सकती है।

जाणा, जो जनहित के खिलाफ है। सुनवाई के दौरान खंडपीठ ने देखा कि यह संयुक्त उद्यम छबड़ा थर्मल पावर प्लांट के आसपास कई परियोजनाओं को लागू करने के उद्देश्य से किया गया, जिससे अतिरिक्त उत्पादन इकाइयाँ स्थापित की जा सकें और उत्पादन लागत घटे। अदालत ने कहा कि मामले में सिर्फ इस आधार पर हस्तक्षेप नहीं किया जा सकता कि याचिकाकर्ता बिजली विभाग

में अभियंता रहे हैं। याचिकाकर्ता ने केवल अपनी कल्पना के आधार पर यह दावा किया है कि इस तरह की व्यवस्था से उत्पादन लागत बढ़ सकती है। दर निर्धारण कई कारकों पर निर्भर करता है, जिनकी जांच इस न्यायालय द्वारा नहीं की जा सकती। अदालत ने यह भी कहा कि यह जनहित याचिका कुछ कर्मचारी संघों के हित को बढ़ावा देने के उद्देश्य से प्रेरित लगती है, जो इस संयुक्त उद्यम का विरोध कर रहे हैं, जैसा कि रिकॉर्ड पर उपलब्ध अभ्यावेदनों से स्पष्ट है। न्यायालय ने कहा कि यह जनहित याचिका न्यायालय के समय और संसाधनों की बर्बादी है और कानून की प्रक्रिया का दुरुपयोग है। इसलिए इस हर्जाने के साथ खारिज किया जाना चाहिए। इसके साथ ही अदालत ने जनहित याचिका खारिज कर याचिकाकर्ता पर 1.50 लाख रुपये का हर्जाना लगाया है।

मोटर साइकिल को बचाने में वैन कुएं में गिरी, 10 की मौत

वैन व मोटर साइकिल टकराकर खेत में बने बिना मुंडेर के कुएं में जा गिरीं

मंदसौर, 27 अप्रैल। मध्यप्रदेश के मंदसौर जिले के नारायणगढ़ थाना क्षेत्र में आज दोपहर को एक वैन मोटर साइकिल सवार को बचाने के प्रयास में उससे टकराकर सड़क किनारे खेत में बने एक बिना मुंडेर के कुएं में गिर गयी, जिससे मोटर साइकिल सवार सहित दस लोगों की मौत हो गयी।

पुलिस सूत्रों के अनुसार वैन सवार, लगभग दस लोग नीमच जिले में स्थित माता मंदिर में दर्शन के लिए जा रहे थे। तभी नारायणगढ़ थाना क्षेत्र के काचरिया चौपाटी के समीप सामने से आ रहे मोटर साइकिल सवार को बचाने के प्रयास में वैन उससे टकरा गयी और इसके बाद अनियंत्रित होकर सड़क किनारे खेत में बने एक बिना मुंडेर के कुएं में गिर गयी। दुर्घटना में वैन सवार आठ लोगों के अलावा मोटर साइकिल सवार एक व्यक्ति तथा

■ वैन में सवार 10 लोग नीमच जिले में माता मंदिर दर्शन के लिये जा रहे थे, जब यह हादसा हुआ।
■ वैन में बैठे लोगों में से 8, मोटर साइकिल चालक तथा रेस्क्यू करने के लिये कुएं में उतरे एक व्यक्ति की मौत हो गई।

रेस्क्यू ऑपरेशन के दौरान कुएं में गए एक व्यक्ति सहित कुल दस लोगों की मौत हो गयी। दुर्घटना में चार लोग घायल हुए हैं, जिन्हें जिला अस्पताल लाया गया है। घटना के बाद जिला एवं पुलिस प्रशासन के आला अधिकारी मौके पर पहुंच गए हैं। मृतकों में दो लोग मंदसौर के निवासी हैं, जबकि वैन सवार सभी मुतक रतलाम के रहने वाले बताए गए हैं।

दुर्घटना में चार लोग घायल हुए हैं, जिन्हें जिला अस्पताल लाया गया

है। घटना के बाद जिला एवं पुलिस प्रशासन के आला अधिकारी मौके पर पहुंच गए हैं। राहत एवं बचाव कार्य लगातार जारी है।

उप मुख्यमंत्री जगदीश देवड़ा पूरे समय मौके पर ही रहे। इनके अलावा कलेक्टर अदिति गर्ग, एसपी, एडिशनल एसपी, एसडीओपी आदि भी मौके पर मौजूद थे।

डिप्टी सीएम जगदीश देवड़ा ने बताया कि इस हादसे में कुल 13 लोग शामिल थे, जिनमें दो बच्चे भी थे। पहले बच्चों को निकालकर अस्पताल भेजा

गया। गाड़ी बड़ी मुश्किल से बाहर लाई गई है। कुएं में जहरीली गैस के कारण, बचाने गए मनोहर सिंह की भी मौत हुई है। उन्होंने 2-3 लोगों को बाहर निकाला था। मुझे जैसे ही घटना के बारे में पता चला, मैं सीधा यहाँ आ गया। जिले के सारे अधिकारी भी यहीं हैं।

“युद्ध की ...

(प्रथम पृष्ठ का शेष)

निंदनीय और बचकाना है। उन्हें वास्तविकता को समझना चाहिए और ऐसे समय में ऐसी टिप्पणी नहीं करनी चाहिए, जब पूरा देश एकजुट खड़ा है। यह मुख्यमंत्री के तौर पर उनके पद के लिए ठीक नहीं है। मैं इसकी निंदा करता हूँ। उन्हें देश के लोगों से माफ़ी मांगनी चाहिए और अपने तौर-तरीके सुधारने चाहिए।

लाइफ़ और इन्वेस्टमेंट में लॉन्ग-टर्म सोचना सही है

मार्केट ऊपर हो या नीचे, अपने गोल्स पर डटे रहें.

MUTUAL FUNDS सही है

अधिक जानकारी के लिए अपने म्युचुअल फंड डिस्ट्रिब्यूटर या इन्वेस्टमेंट एडवाइजर से संपर्क कीजिए.

mutualfundssahihai.com पर विजिट करें

हमें यहां फॉलो करें:

म्युचुअल फंड निवेश बाज़ार के जोखिमों के अधीन हैं, योजना से जुड़े सभी दस्तावेजों को ध्यान से पढ़ें.

1050.2025A